

# गुरुमहिमा



1786  
Devo>Deo



001786  
L:B 02- R100 (Rev. 5)

# गुरुमहिमा

*Compliments from*

SRI VYASOPASANA SEVA SAMITI  
SRI WALKESHWAR KASHI MATH  
27/8 Alka Apartments  
Near Mangalya Karyelaya  
Jogeshwari East  
BOMBAY-400 060



*With Best Compliments from*  
Basti Vaman Shenoy  
Basti Prakashana  
Basti Gardens  
Thumbay, Buntwal

श्री व्यासोपासना सेवा समिती  
मुंबई

२५ सप्टेंबर १९९५

युव संवत्सराचे अश्विन नवरात्रि आरंभा दिवसु श्रीमत् राघवेन्द्रतीर्थ स्वाम्यांले  
दिव्य हस्तुन एर्नाकुलम् श्री वेंकटरमण देवस्थानांतु हे “गुरु महिमा” म्हळ्ळेले  
पुस्तक प्रकाशन् केल्लेले आस्स.

ॐ,

SRI VYASOPASANA SEVA SAMITHI

SRI WALKESHWAR KARYALAYA

27/8 Alka Apartments

Near Mangalya Karyalaya

Jogeshwari East

BOMBAY-400 060

प्रकाशक :

श्री व्यासोपासना सेवा समिति

२७/८, अलका अपार्टमेंट

जोगेश्वरी (पूर्व), मुंबयि ४०० ०६०

मुद्रक :

चिंतनाक्षर ग्राफिक्स

१६, हनुमान इंडस्ट्रीयल इस्टेट

वडाळा, मुंबयि ४०० ०३१

1986

Devo → Dev



# निवेदन

With Best Compliments from  
Basti Vaman Shenoy  
Basti Prakashana  
Basti Gardens  
Thumbay, Buntwal

परमपूज्य स्वाम्यांले मार्गदर्शनि अनुसार संस्थान, संस्कारू आनि संस्कृताविषय प्रचलिताक हाडच्याक श्रीव्यासोपना सेवा समिती, मुंबई हानि प्रयत्न कर्त आस्सति. सध्या प्रधान जावु चेडुवांखातिरि संस्कार केंद्र आनि होडुंखातिरि सत्संग प्रारंभ केल्लेलें आस्स. तश्शिचि प्रतिवर्ष दिपावली वेळेरि प्रत्येक जावु चेडुवांखातिरि हरिद्वारांतु श्री व्यासोपासनेचो कार्यक्रम कर्त आस्सति. ह्या समयेरि आमि केलव गुरुंगेले महत्त्व आनि महिमा संकलन केल्लेलें आस्स. ते विषयांक परमपूज्य 'श्रीमत् सुधींद्रतीर्थ स्वाम्यानि 'गुरु महिमा' म्होणू नामकरण केल्लेलें आस्स.

आमि आमका प्राप्त जाल्लालो हो मनुष्य जन्मु सार्थक कोर्चे खातिरि प्रधान जावु, गुरुलि सेवा आनि देवाले नामस्मरण सतत कर्तचि आस्सुका, कारण 'आचारः परमो धर्मः' म्होणु वेद सांग्ता. तें केवल साध्य, मनुष्य जन्मांतु मात्र. पुरंदर दासांनि सांग्ला. "मानव जन्म इदु बहळ दोडुदु, इन्तः हानि माडलु बेडि हुच्यप्पा गळीरा" अशशी सांग्ला देवकुनु मानव जन्मु हो महानु, व्यर्थ कोर्नुकाती.

'हरि भजनेमाडु निरंतर' म्होणू दासांनी सांग्ला. ताज्याखातिरि सतत गुरुलि सेवा, देवाले नामस्मरण कराति. ताज्जेन ह्यां जीवन परमपावन जावु सार्थक जातले, धन्य जातले. संसारू कर्तचि दिननित्य देवालो उडगासु कोर्का. कारण स्वाम्यानि सांगिले आस्स "पीली वालु पिड्चु" म्होणु संसारू म्हळ्ळ्यारी, वाघाले बाल धरल्या म्हण्के. एक पटी धर्तरी कडेरी सोडुंक जाव्चेना. सोळ्ळ्यारी हो मर्तलो, तश्शिश जाल्ल्यारि कस्सलें कोर्का ?

संसारांतु आस्ताना गुरुली सेवा, देवाले नामस्मरण विसर्नाचि दिननित्य कोर्का. ताक्का प्राधान्य दिल्ल्यारि आमि अपेक्षा केल्लेल्यांकै जीवन आनिंकै चड सुगम, सुफल जावु चोलच्याक कारण जातलें, हो एकु धार्मिक तत्त्व प्रति एकल्याले कळिता आस्का, त्या देवकुनु 'गुरुमहिमा' म्हळ्ळेलें हे कृति प्रकाशित कर्ताति, सर्वांनि ते श्रद्धा, भक्तिपूर्वक वाज्जुनु, तश्शिशचि आचरणके हाळ्यारि आमोलो हो श्रमु सार्थक जाता. सद्गुरुंगेले प्रीतिक पात्र जाता.

ॐ

श्री गुरुभ्यो नमः

## प्रार्थनेचि महिमा

सर्वशक्त जावु आशिल्ले परमात्माले वैरि अचल विश्वासु दवोर्नु, आमोले अंतरंगाचो विषयु देवाल्या प्रगट कोर्चे माध्यमाक प्रार्थना म्हणताति. तें एक आत्मोन्नति प्राप्त जाव्चे खातिर देवाल्या कोर्चे पवित्र संभाषणा, व परमात्मान ओल्वुचे खातिर सर्व जीवात्मान कोर्का जाल्लेले अध्यात्मिक साधन. कारण देवूचि ना म्हळ्ळेले लक्षांतर जनांक खंचि दैविक शक्ति आस्तिक जावु परिवर्तन कर्तकी, ते परात्पर शक्तीचे अनुग्रहा खातिर मागचे आमोलि 'प्रार्थना'.

मानवाक तागेल्ले सुदीर्घ जीवन यात्रेंतु दैहिक, मानसिक व आध्यात्मिकाचे अनेक तोंद्रे एदुसुका पड्ता. अस्सले सुख-दुःखाचे मिश्र फलाचे अनुभवान तागेलि शक्ति, युक्ति, मिति, किल्ले म्होणु कळतरि, परमात्माक शरणु वत्ता. तेदना जे कांयि अंतराळा देकुनु प्रगट जाता, ति परिभाषा व ती मागिचि 'प्रार्थना'. कारण वैद्यकीय शक्तिन निवारण कोरुंक असाध्य आशिल्ले भयंकर रोगु समेत, हाज्जेन निवारण जाल्लेले किल्लेकी निदर्शन आस्सति. संसाराचे किल्लेकी तापत्रयाचे जन स्वाम्याले सानिध्या येवु शांति, तृप्ति पव्विले उदाहरण भरपूर दिस्तऽ आस्सति.

परमात्माले प्रीति खातिर दिन नित्य कोर्चि प्रार्थना व्यर्थ जावु दुरुपयोगु म्होणु मस्त जन लेक्ताति. पाव्सा उद्दाक केवल एक तळें मात्र भोर्चे खातिर सीमित न्हयि. पाव्सा उद्दाके सदुपयोगु गोत्तु आशिल्लि, तळ्या उद्दाक भद्र कोर्नु घेत्ताति. आनि कडेरि ताज्जेन Electric Power कि इत्यादि उत्पन्न कर्ताति. तशिंचि आमोले जीवनाचेयि सदुद्देशु साध्य कोर्चे खातिर दिन-नित्य आमोले हृदयांतु जे कांयि प्रतिक्रिया जाता. तेदना आम्का देवालि कृपा जाव्का जाता. तेदना जे कांयि तागेल्ले प्रगट कर्ताति तेंचि प्रार्थना म्होणु घेता.

प्रार्थना खंचेयि नमुनेचे चमत्कार जाव्को कर्ना. जाल्ल्यारि, ते आमोले आत्मबल वाडूत. जीवाक प्रधान जावु जाव्का जाल्लेले शांति-समाधन प्राप्त कोर्नु दिता.



परमात्माले तें परम चैतन्य-स्वरूप अंतरंगातु साक्षात्कारु कोर्चे खातिर दिन-नित्य प्रयत्न कोर्का. महान् सत्पुरुषानि, योगी-त्यागी हानि हें साध्य कोर्चे खातिर केवल प्रार्थनेनऽचि प्राप्त केल्लेले आस्स.

केदना आम्मि देवाक भक्तीन-श्रद्धेन, नमस्कारु प्रार्थना इत्यादि कर्ताकी, तेदना परमात्मुयि तागले हस्तुन तागले साम्राज्या येव्चे खातिर स्वागत कर्ता. ही साधना नित्य कर्तऽचि वक्ताना 'हांव-मेगले' म्हळ्ळेले ममस्कारु, अहंकारु भावना विसोर्नु 'तूं-तुगले' म्हळ्ळेले 'शरणागती' भावना उत्पन्न जाता. ह्या मनोभावनेन 'हांव ह्या विशाल विश्वाचे सिंधुंतु, एक बिंदु' म्हळ्ळेलि विनयता जागृत जाता. हाज्जेन मानसिक परिणामु (Pressure) ऊणे जावु, दैहिक, मानसिक आयासुयि ऊणे जातलो. आनि जीवनांतु एक समाधान म्हळ्ळेले प्राप्त जातले.

रविंद्रनाथ ठाकुरानि सांगिले आस्स की आम्मि केदनायि देवाल्या अर्शिश मागुका की 'देवा ! जीवनांतु येव्चे सर्व कष्ट एदुसुंचे शक्ति, सामर्थ्य दी' म्होणु. अस्सले प्रार्थनेक महान् प्रार्थना म्हणताति.

ताज्जे खातिरि आमोले परम पूज्य स्वाम्यानि आम्का दिव्य संदेशु जावु एक दिन-नित्य कोर्चि प्रार्थना प्रसाद रुपारि अनुग्रह कोर्नु दिल्लेलि आस्स. ती प्रार्थना :

देवा, परमात्मा, समर्था दय करि

तुगले अनुग्रहा खातिरी श्रद्धेनं, प्रीतीनं आराधना केल्ल्या

अपराधु क्षमा करि, आराधना स्विकारु करि

जगांतु सर्वाकियि ज्ञान, अभय, दी उद्धार करि

प्रत्येक भारतांतु सर्वाकियि उद्धारु करि

ही विनम्र प्रार्थना अनुग्रह करि

हि प्रार्थना आम्मि प्रति एक गावांतु प्रचलिता हाडुंक प्रयत्न कोर्का मात्र न्हयि, स्वतः नित्य नेमान कोर्का.

भगवान् श्री वेदव्यास की जय







Seva by : **Smt. Sushila Achyut Bhandarkar**  
Borivili (W), Mumbai - 400 092



ॐ  
श्री गुरुभ्यो नमः

## “गुरु महिमा”

WORLD KONKANI LIBRARY



Accn No: 001786

नमोस्तुते व्यास विशाल बुद्धे  
फुल्लारविंदायत पत्र नेत्र

येन त्वया भारततैलपूर्णः

प्रज्वलितो ज्ञानमयः प्रदीपः

भगवान् श्री वेदव्यास देवालि प्राण प्रतिष्ठा जाल्लेले ते दिवसाचे, वैभवाचे, वेदघोषाचे जय-जयकार, भजन, पूजन इत्यादिचे वेद-आनि-नाद घोष ह्या समयारि परम पूज्य श्री काशीमठाचे श्रीमत् सुधींद्रतीर्थ स्वाम्यांगेले दिव्य हस्तुन श्री क्षेत्र हरिद्वारांतु, गंगातीरारि, सप्तऋषिले सरोवराचे सानिध्यांतु ते उत्तम जावु आशिशले उत्तर प्रदेशांतु, प्रथम एक भव्य, रमणीय व्यासमंदिर स्थापना कोर्नु, भगवान् श्री वेदव्यास देवालि प्राण-प्रतिष्ठा केल्लेलो महान दिवसु.

२६ फेब्रुवारी १९८८, ह्या शुभदिवसाक हवन, पूजन, भजन, पठन, नामस्मरण हें सर्व जाल्लेलें. आनि अखंड जगाचे बरेपणा खातिर केल्लेलि एक महान प्रार्थना.

श्री गुरुभ्यो नमः  
हरिद्वार श्री व्यासाश्रमाचे प्रतिष्ठे मुहूर्तारि  
स्वाम्यांनि केल्लेलि प्रार्थना

देवा, परमात्मा, नारायणा, महाविष्णू, परमपुरुषा, वेदव्यासा तुगेलागि प्रार्थना कर्ताति की तूवें अनुग्रह केल्ला, आनि आम्गेले समाजाचे पूरा लोका हांगा आयल्यांति. नाना गोत्राचे ब्राह्मण आस्सति. नाना गोत्राचे गृहस्थ प्रमुख आस्सति.



आबाल, वृद्ध सर्वयि मेळुनु कळकळीन तुगेलागि प्रार्थना कर्ताति की तूवें पूर्ण अनुग्रह कोर्का अशिश म्होणु सांगुनु, चार पांच दिवस धोर्नु तुगेली प्रीति जाव्का, तुगेली दया मेळ्का, तूवें पूर्ण अनुग्रह कोर्का, परिपूर्ण हांगा सान्निध्य कोर्का म्हळ्ळेलें खातिर जावु नाना प्रकाराचे हवन, पूजन, अर्चन, नमन, कीर्तन अनेक प्रकाराचि तुगेलि आराधना सर्वयि मेळुनु भक्तीन केल्ल्या, प्रीतिन केल्ल्या. अनेक चुकि आस्ता योग्यतेन हीन आस्व्या पुरो. जाल्ल्यारि प्रीतिन केल्ल्या म्होणु तूवें संतोषान स्वीकारु कोर्का. आनि ती श्रद्धा, प्रीती तुज्जेरी धर्माचेरि समस्तांक मेळ्का म्हळ्ळेलें आशेन कर्तना हें केल्लेले आस्स. तूवें पूर्ण अनुग्रह कोर्का की हांगा प्रतिष्ठा जाल्ली तुगेली तूवें पूर्ण दयेन सर्वांकयि कोण कोणाक तू पळैता की तांका सक्डांकयि ज्ञान दिल्लें ज्ञान दीवु भयं दूर केल्लें म्हळ्ळेलें तस्सलें चोलोंका म्हळ्ळेलें खातिर तुक्का प्रतिष्ठा कोर्चें अशिश म्होणु केल्लेलें आस्स तुगेलें सान्निध्य पूर्ण तूवें हांगा दवोर्का, विंगड कस्सलेंयि जाल्ल्यारियि मागगनाति. देवान सर्वयि दिल्लेलें आस्स, कायिं उणे ना. जाल्लेरियी एक उणेपण आस्स की ज्ञान म्हळ्ळेलें खंचेयि एक कालाक ज्ञान ना जाल्लेले वेळेरि तूवें अवताराक येवु ज्ञान दिल्लें कायिं तुगेलें शिष्या मुखान्तरि तें प्रचारु केल्लें कायिं. तुगेलें प्रीतीचे पुत्रा मुखान्तरि भक्ति प्रसारु केल्लो कायिं तशिश जाव्का वोच्चुनु तूवें अनुग्रह कोर्नु ह्या जगाक उद्धारु कोर्नु जगदोद्धारकु म्होणु नांव घेवु राखवीले हे परमात्मा, तू पूर्ण अनुग्रह करी, आनि परत सर्वांकयि ज्ञान दी. आनि अभय दी. आनिक समाजाचे सर्वांनि मेळुनु प्रीतिन, भक्तिन केल्लेलि ही सेवा घेवु, तू पूर्ण सन्निधान तुगेलें हांगा दवोर्नु तू संतोषारि सर्वांकयि चलै. आम्गेले समाजाक मात्र न्हयिं, ह्या भारत म्हळ्ळेलें भारी श्रेष्ठ अशिशलें, ज्ञानान कर्तना भारी परम पवित्र अशिशलें आजि चड उणे जावु अनेक प्रकाराचे दोषाक दुर्गुणांक, दुर्बुद्धिक पात्र जाल्लेले आस्स. तुगेलें अनुग्रहाचे उणेपणान तूवें पूर्ण अनुग्रह कोर्का, आनि सर्वांचेरियि पूर्ण अनुग्रह केल्लेले मात्रान, कर्तना ह्या भारताक तूवें उद्धारु कोर्चें तशिश कोर्का. तांतुयि प्रत्येक जावु तुगेलें पवित्र जावु अशिशलें हाक्का उत्तर प्रदेश म्हणताती, तांतु सर्वयि प्रकाराचेयि क्षेत्र आस्स. तूवें राम जावु अयोध्येंतु अवतारु घेतलो कायिं. तूवें कृष्ण जावु मथुरेंतु अवतारु घेतलो कायिं. तुगेलेंचि अवतारु कल्पींतु तूवें यमुना द्वीपाचेरि कोर्नु तूवें ज्ञान दिल्लें कायिं, तुगेलेंचि स्थान जावु आशिशलें बदरी केदारयि हेंचि उत्तर प्रदेशांतु आस्स. तें नंता गंगोत्री, यमुनोत्री तुगेलि पादोत्भव गंगा, परम पवित्र ती तुगेलेंचि दयेन ह्या उत्तर प्रदेशांतु आस्स. तेंचि



प्रकाराचेरिं अनेक काल सक्कड ऋषिंनी ज्ञानसत्र कोर्नु परमपवित्र जाव्का, सर्वालेंयि कष्ट निवारण जाव्का, कलियुगांतु आयिल्यांक ज्ञान उणे जातले. ज्ञान मेळ्ळा म्हळ्ळेले खातिर जावु पुराण तूवें केल्लेलि जाल्ल्यारि ते पुराणा मुखान्तर प्रचारु केल्लेलें तस्सलें नैमिषारण्य म्हळ्ळेले ते क्षेत्रयि तेचि उत्तर प्रदेशाक आस्स तीर्थराज प्रयाग म्हळ्ळेलें तें हेचि क्षेत्रांतु आस्स. उत्तर प्रदेशांतु तरिंची पावन जावु अशिशलें गंगा तीरारि कस्सल की तो महादेवु ताव्का ब्रह्मकपाल लागले कंयिं ते स्थानाक आयिले कडेरि ताग्लेलें ते कपाल सुट्ले कंयिं. आनि तो भारी संतुष्ट जाल्लो कंयिं. तस्सलें तें परमपवित्र वाराणसि क्षेत्रयि हेंचि उत्तर प्रदेशांतु आस्स. अशिश सर्वायि आशिशलें त्यां उत्तर प्रदेशां आजी कस्सल की उत्तर आशिशलें आनिकायि अधम जाता की अशिश म्हळ्ळ्या म्हण्के भारी दोष पूर्ण जाल्ला म्हण्के दिस्ता. कोणालियी चूक आस्च्या पुरो. कोणालेयि दोष आस्च्या पुरो. तूं सर्वायि क्षम कोर्चो तस्सलो क्षमा सागरु, क्षम करी. आनि उत्तर प्रदेशु उत्तम प्रदेशु करी. आनि ह्या भारत जगतांतु विख्यात करी. आम्मि तुगेली सेवा केल्लि. सारस्वत ब्राह्मणांक तूवें अनुग्रह केल्लो आनि लोकांक उद्धारु कोर्चें तशिश अनुग्रह केल्ले म्हळ्ळेलि तस्सलि ती कीर्ति तूवें हाडोनु घेव्का म्होणु तुगेलालिगि प्रार्थना कर्ताति आनि आत्तं प्रसन्न पूजा केल्लेलि आस्स. आत्तं मुहूर्तारि तुक्का प्रतिष्ठा कर्ताति. पूर्ण अनुग्रह कोर्नु सर्वाकयि उद्धारु करी.

हें सर्व ऐकतना प्रत्येक जावु श्री काशीमठ शिष्य वृंदाले महान् भाग्य म्होण्का. कारण आजि अस्सले ह्या सानिध्यारि, 'ज्ञान-अभय' दाता भगवान् श्री वेदव्यासालि प्रतिष्ठा जावु स्वर्गऽऽचि भुंय्चेरि आय्ले म्हण्के जावु, सर्वांक पुनीत जाव्चे महान् भाग्य स्वाम्यान प्राप्त कोर्नु दिल्लेलें आस्स. अस्सले भाग्य येद्दोळु थांयि आमोले म्हालाड्यांकसमेत प्राप्त जाय्नि म्होण्येत.

ताज्जे खातिर आजि आम्मि प्रत्यक्ष हें तीर्थक्षेत्रारि येवु, धन्य जावु इतरांकयि सहभाग जाव्चे तशिश सुसंधि प्राप्त कोर्नु दीव्का जाल्लेलें आस्स. हें क्षेत्र जगाचे बरेपणा खातिर म्हणताना आजि :

1. तिरुपतिचो श्रीवेंकटरमणु कशिश वेदब्रह्म जाल्ला की,
2. पंढरापुराचो श्री विठोबु कशिश नादब्रह्म जाल्ला की,
3. जगन्नाथ पुरिचे श्री जगन्नाथ देवु कशिश अन्नब्रह्म जाल्ला की तशिशचि,
4. हरिद्वाराचे भगवान् श्री वेदव्यासु 'उपासना ब्रह्म' जाव्का. आनि आमोले समाजातपेंन जगाचि किंचित सेवा समर्पण जाव्का.

म्हळ्ळेले प्रयत्न सर्वांनी कोर्का जाल्लेले आस्स.

आजि आम्मि 'ज्ञान-अभय' प्राप्त कोर्नु घेवु आमोले १) संस्कारू २) संस्कृति आनि २) संस्कृत पुनरुज्जीवन कोर्चाक प्रयत्न कोर्का.

ताज्जे खात्तिरि पूज्य स्वाम्यानि श्री वेदव्यास मंदिरांतु मध्येंतु आशिशले भगवान् श्री वेदव्यासाओट्टु तांगेले दिव्य चरण कमला लागि तांगेले सुपुत्र जावु आशिशले शुक्रमुनिक प्रतिष्ठा केल्ल्या. तशिशचि तांगेले चारि दिक्कान

१. ऋग्वेदु प्रचार केल्लेलो पैल मुनि
२. यजुर्वेदु प्रचार केल्लेलो वैशंपायन मुनि
३. सामवेदु प्रचार केल्लेलो जैमिनि मुनि
४. अथर्व वेदु प्रचार केल्लेलो सुमंतु मुनि

ह्या चारि शिष्यांकयि प्रतिष्ठा केल्लेलि आस्स. हांगेले शिवाय सप्त ऋषि जावु आशिशले,

१. कश्यपु २. अत्रि ३. भारद्वाज ४. विश्वामित्र ५. गौतम ६. जमदग्नि ७. वसिष्ठ हांगेलियि प्रतिष्ठा केल्लेलि आस्स.

आजि हो सर्व विषयु मनांतु होर्नु, गुरुन सांगिले तशिश कोण कोण कृतिंतु हाडुक प्रयत्न कर्ताकी, तांगेले जीवन खंडितऽचि धन्य जाता. हांतु कांयि संशयु ना. आजि आम्का ती सेवा कोर्चे भाग्य प्राप्त जाल्लेलि आस्स. प्रथम ते आम्मि प्रयत्न कोर्नु, इतरांकयि हांतु सहभाग जाव्चे तशिश कोर्का.

श्री कृष्ण परमात्मान भगवद्गीतेंतु अशिश सांगिले आस्स;

य इमं परमं गुह्यं मद्भक्तेषु अभिधास्यति

भक्तिं मयि परां कृत्वा मामेव ऐष्यति असंशयः (१८/६८)

अर्थुः जो मनुष्यु मेगगेले वैरि उत्कट भक्ति दवोर्नु, हें रहस्यपूर्ण गीतामृत मेगगेले भक्तांक सांगतकी तो निसंशयु मावकाचि प्राप्त जाता.

ताज्जे खात्तिरि स्वाम्यांगेलि दिव्यवाणि प्रसाद रुपारि सेवन कोर्नु, इतरांकयि ताज्जे स्वाद प्रसाद रुपारि वितरण कोर्का जाल्लेलें आस्स.

सद्या मुंबैच्यान आनि बेंगळुर्चान श्री व्यासोपासनेचो कार्यक्रमु हरिद्वारांतु येवु प्रारंभ केल्लेलो आस्स. तशिशचि प्रत्येक गांवतुल्यान हो कार्यक्रमु कोरुंक जाग्रत जाव्का. मानव जन्मु प्राप्त जाव्चे मस्त जन्मानंतर आनि पुरंदर दासानि सांगला.

“मानव जन्म इदु बहळ दोडुदु”

तशंचि आन्नेक रीतिरि तेंचि अशिश सांगिले आस्स

“जंतुनां नरजन्म श्रेष्ठ”

म्हणताना हो मानव जन्मु प्राप्त जाल्लेले आमोले होळ्ळे भाग्य. आनि हो जन्मु प्राप्त जाव्चे किल्लेकी जन्मानंतर. म्हणताना, तो मानव जन्मु किल्ले महान् जावु आस्का. कारण आत्म साक्षात्कारु कोर्नु घेव्चकऽचि मानव जन्मु प्राप्त जाव्चो. जाल्ल्यारि मायेचे बंधना निमित्त आत्माचे वियोग जावु हो विषयु कळिता हाडुंकचि कष्ट जाल्लेले आस्ता. तांतुयि आम्मि ब्राह्मण. हो जन्मु प्राप्त जाव्चे आनिकयि दुर्लभ.

ताज्जे खात्तिरि हो विषयु कठोपनिषदांतु अशिश सांगिले आस्स.

“उत्तिष्ठत जाग्रत प्राप्यवरान् निभोदत

धुरस्य धारा निशिता दुरत्यया दुर्गं पथस्तत् कवयो वंदति”

अर्थुः उटायति, जाग्रत जाय्याति. श्रेष्ठ परम पवित्र जावु आशिशले गुरुल्या देकुनु जीवन सार्थक कोर्चे विषयु प्राप्त कोर्नु घेय्याति. नाल्ल्यारि हो विषयु समजुनु घेव्चे म्हळ्ळ्यारि, एक भारी धार आशिशले पेस्कातिरि (Cut-throat Blade) चम्कल्या म्हण्के म्होणु ज्ञानि सांग्ताति.

हो आत्त सांगिलो विषयु मना व्होर्नु, आम्मि आमोले स्वाम्यान मार्गदर्शन केल्लेले तशिश आचरणेतुं हाळ्ळे म्होणु जाल्ल्यारि, आमोले जीवन खंडितऽचि सार्थक जातलें. हो विषयु सादा सरळ रीतिरि स्वाम्यान आम्का मस्त पटि सांगिले आस्स. आम्मि केवल धन-कनक संपादन कोर्चातूंचि आमोले जीवन कर्तऽ आस्सति. आम्का देवान विचार कोर्चे तस्सलि शक्ति दिल्ल्या. तिल्लेऽ न्हयि आम्मि ब्राह्मण आशिशले कारणान प्रत्येक जावु आम्मि कोर्का जाल्लेले केलव कर्तव्य आस्सति. आम्मि ते पालन कर्नी जाल्ल्यारि कस्सले जात्ता म्होणु भगवद्गीतेंतु अशिश सांगिले आस्स.

यः शास्त्रविधिमुर्त्सज्य वर्तते कामकारतः

न स सिद्धिमवाप्नोति न सुखं न परां गतिम्

अर्थुः जो मनुष्यु शास्त्र विधिचे त्याग कोर्नु स्वथाले इच्छे अनुसार जीवन कर्ता ताक्का सिद्धि, सुख आनि परम गति प्राप्त जाय्ना.

ताज्जे खात्तिरि ब्राह्मण जावु आशिले आमि गुरुन सांगिले सर्व आचरणेतुं हाड्चे कशिश, म्होणु प्रथम विचार कोर्का जाल्लेले आस्स. आनि ते ज्ञान इतराकंयि कोळोका.

तशिश जाल्लेरि आत्त ,

१) गुरुलो अनुग्रहु कशिश जाता ?

२) गुरु म्हळळ्यारि कोण ?

३) गुरु शिष्याक केदना स्वीकार कर्ता ? म्हळळलो सर्व विषयु प्रथम सम्जुनु घेव्का जाल्लेलें आस्स.

गुरु म्हळळ्यारि,

‘गु’ कारो अंधकारश्च

‘रु’ कारो तेज उच्यते

गुरु अंधकारू दूर कोर्नु थंयि प्रकाशु आस्स कर्ता. म्हळळ्यारि, जन्मो जन्मांतराचे पाप नाश कोर्नु ज्ञान प्राप्त कोर्नु दिता. अशिश आत्मानुभूति प्राप्त कोर्नु दितल्याक गुरु म्हणताति २) गुरुलो अनुग्रहु त्रिविधारी प्राप्त जाता. १) क्रौंच २) कुर्म ३) मत्स्य. प्रथम क्रौंच म्हळळ्यारि, कशिश पक्षि ताज्जे मोट्टे घाल्तरि, ताज्जे वैरि बैसुनु ताक्का दाह दित्तरि, मोट्टे भेतुनु पिल्लाचे जन्मु जाता. २) दोन्निचे कुर्म म्हळळ्यारि, कासवु, कासवु ताज्जे मोट्टे समुद्रा वैरि येवु मातेरि दवोर्नु, कडेरि धुरदेकुनु द्रष्टी घाल्ता, तेदना मोट्टे भेतुनु पिल्लाचे जन्मु जाता. ३) तिन्निचे मत्स्य. मत्स्य म्हळळ्यारि, झळके, झळकेचे पोड्ठांतुल्यान पिल्ल भाग्रि येवु जन्मु घेतारि, उदकाचे पाळाक पिल्ल किल्लेकि धूर वत्ताति. मात्र आम्यान उड्गासु केल्ले कुडले. ते पिल्ल उड्ताति कंयि. अशिश त्रिविधारि गुरुलो अनुग्रहु जाता. म्हणतना गुरु म्हळळ्यारि एक तत्व. ते सर्व व्यापक जावु आस्ता.

तशिशची गुरुले स्वभावा विषयु गीतेंतु मस्त कडेन उल्लेख केल्लेलो आस्स. २/५६, १२/१७, १८/५४ आनि गुरुले अनुग्रहान प्राप्त जाल्लेले ज्ञान कशिश आस्ता म्होणु गीतेंतु दिलेल्ले आस्स ४/३७.

“ज्ञानाग्नि सर्व कर्माणि भस्मसात्कुरुते तथा” अशिश गुरुले निमित्त प्राप्त जाल्लेले ज्ञानाग्निन शिष्याले जन्मो-जन्मांतराचे पाप भस्म जाता. आनि ताक्का मरणा देकुनु पार कर्ता.

गुरुलो अनुग्रहु कशिश प्राप्त कोर्नु घेव्येत ? हो विषयु ईश्वरान उमेक अशिश सांगिले आस्स की



“गुरोः स्तोत्रं गुरोः सेवा शिष्य कृत्यं परं स्मृतम्  
दोष दृष्टिरनर्थायेत्यु मामाह सदाशिवः”

शिष्याले महान कर्तव्य म्हळ्ळ्यारि, गुरुलि सेवा कोर्चे, गुरुले गुणगान कोर्चे, ही सेवा श्रद्धेऽन, भक्तीन कोर्का. ती सेवा गुणगान कशिश कोर्का म्होणू श्वेताश्वतर उपनिषदांत अशिश सांगिले आस्स.

“यस्य देवे परा भक्तिः यथा देवे तथा गुरौ

तस्मै ते कथिता ह्यर्थाः प्रकाशंते महात्मनः प्रकाशंते महात्मनः ”

अर्थु : कोणाक परमात्मा वैरि पराभक्ति आस्सकी, तशिशचि गुरुवैरियि पराभक्ति आस्स की, तस्सले महात्माक दिल्लेले मार्गदर्शन सर्व ज्ञानोदय जाव्वाक कारण जाता. ताज्जेन अनुग्रह जाव्वाक तोडोवु जाय्ना.

ताज्जे खातिरि प्रथम आम्का भक्ति-श्रद्धा प्राप्त जाव्चे खातिरि आम्मि नारद पुराणा सांगल्या म्हणके

“हरेर्नाम हरेर्नाम हरेर्नाम केवलम्

कलौ नास्तैव नास्तैव नास्तैव गतिर् अन्यथा । ”

अर्थु: कलियुगांतु अशिश केवल देवाले स्मरण, कीर्तन, पूजन, भजन हें सर्व मानव जन्मु तारण कोर्चे तस्सले सुलभ उपाय. ताज्जे खातिर हें सर्व सतत कर्तऽ आस्का. हाज्जेन श्रद्धा भक्ति प्राप्त जावु गुरु सेवा कोर्चे भाग्ययि प्राप्त जाता. ताज्जेन, गुरुले अनुग्रहान, जीवनांतु सुख, शांति, प्राप्त जावु, हें मानव जीवन अमृतमय जावु देवाले दयेक पात्र जाव्वाक कारण जाता.

आनि आम्का भगवान् श्री वेदव्यासु परमगुरु प्रथम गुरु, श्रीमन्नारायणालो एकु अवतारु. ते श्री व्यास देवालो अवतारु द्वापरयुगा अंत्यारि कलियुगा आदिरि जाता. कारण ते समयारि ब्राह्मणाले ज्ञान सर्व नाश जाल्लेले आस्ता. कडेरि ब्राह्मणान केल्लेले प्रार्थने निमित्त, देवाक जन्मु घेव्का पड्ता आनि तो अवतारु प्रत्येक जावु ज्ञान-अभय दिव्चे खातिरऽचि जाता.

केदनायि ब्राह्मणानि जन्मु घेव्चेचि इतरांक ज्ञान दिव्चे खातिरि. जाल्ल्यारि गौतम ऋषिलि शापान तांगेले ज्ञान सर्व नाशाक कारण जाता.

गौतम ऋषि एकु महान् ऋषि आस्ता. तांगेले समयारि सर्वयि कडेन बरगालु येवु दुर्भिक्ष जाल्लेले आस्ता. ह्या परिस्थितितु केवल गौतम ऋषिले

आश्रम मात्र सुभिक्ष जावु आस्ता. हें सर्व तागगेले तपो बल आनि नित्य नेमऽचि कारण आस्ता. ब्राह्मणाक ही स्थिति सहन कोरुंक भारी कष्ट जाता. ते कारणान सर्व ऋषि-मुनि तागगेले आश्रमाक येताति. तो सर्वांक प्रीतीन स्वागत कर्ता. अकस्मात एक दिवसु ब्राह्मणांक अशिश दिस्ता की 'आम्मि हागगेले आश्रमा राब्बुनु धर्माक अन्न खातऽ आस्सति.' अशिश धर्माक अन्न खेल्लेल्यान खंडितऽचि आमगेले पुण्य क्षीण जातऽ वत्तले. हो विचारू तागगेले मना येवु आश्रम सोणु वच्चे योग्य म्होणु लेक्ताति. जाल्ल्यारि, अशिशचि सोणु वत्ताति म्होणु कशिश सांगचे. सांग्ल्यारि ताक्का वायट दिस्तले. अशिश विचार कर्तना, ब्राह्मणालि बुद्धि गणपति विचलित कर्ता. कस्सल्याक म्हळ्ळ्यारि गणपतिलि आम्मा पार्वति एक दिवसु ताक्का अशिश सांगत की, 'चेडां, तुगगेले आन्नाले मात्यारि कोण बैस्ल्या म्होणु तुक्का गोत्तु आस्सवे ? गंगा बस्ल्या. तिक्का कशशी पुणि कोर्नु थंयि देकुनु भुंय्चेरि येव्चे तशिश कोर्का. हो विचारू तागगेले मात्यांतु सुर्वेकचि पार्वतिन भर्लेलो आस्ता. गणपति भारीऽ बुद्धतुं, सुसंधि पोळोनु प्राप्त जाल्लेले योग्य समय म्होणु लेक्कुनु, आम्मान सांगिले वचन पालन कर्ता, आनि ब्राह्मणालि बुद्धि विचलित कर्ता. ते देकुनु ब्राह्मण विचार कोर्नु, कस्सले कर्ता म्हळ्ळ्यारि एक कृत्रिम मात्येचि गायि कोर्नु ताक्का जीवदान दीवु गाद्यांतु सोड्ताति. आनि हो विषयु अशिश सांग्ताकी, गाद्यांतु एक गायि चर्तऽ आस्स. आम्मि प्रयत्न केल्ल्यारि कांयि ती गायि धाव्नि, म्होणु गौतम ऋषिक कळैताति. हें ऐकुनु, कुडले गौतम ऋषि तागगेले दंड घेवु गाद्यांतु धाव्नाच्या वत्ता. चिके दंड लाग्चेऽऽ तोडोवु, ती गायि पड्ता. आनि मरण पाव्ता. तें पोळोनु ऋषिक भारीऽ दुःख जाता. जाल्ल्यारि चिके आलोचन कर्तना मना येतकी, 'हांवे गायक चिकेचि दंड लायिले मात्र. ताज्जेन अशिश जाव्नाक कारण कस्सलें ?' म्होणु विचार कर्तना, ताक्का कळतकी, हें सर्व केल्लेले ब्राह्मणान म्होणु. ऋषिक केदनायि त्रिकाल ज्ञान आस्ता. त्रिकाल ज्ञान म्हळ्ळ्यारि, फुडे जाल्लेले. आत जाव्चे, आनि मुकारि जाव्चे हें सर्वयि ऋषिक कळता. आत जाल्लेलें गोहत्या सर्व पापाकयि होळ्ळें पाप. तेवै सत्पुरुषानि केल्लें म्होणु जाल्ल्यारि, आनिकयि ताज्जे पशि होड पाप ना. हें सर्व जातरि गौतम ऋषि तागगेले मंत्र शक्तिन गंगेक भुंय्चेरि येव्चे तशिश कोर्नु, तागगेले कमंडलांतु आव्हान कर्ता. ते गंगे उद्दाक गाय्चे वैरि घाल्ता. गायि जीव जाता. गौतम ऋषि ब्रह्म-हत्या देकुनु मुक्त जाता. आनि होळ्चे ते गंगा न्हयिक गोदावरी म्हण्ताति. ती न्हयि महाराष्ट्रांतु नासिकांतु आस्स.

कडेरि गौतम ऋषि कोपान ब्राह्मणाले ज्ञान सर्व नाश जाव्चो म्होणु शापु दिता. कारण हान्नि ब्राह्मण जावु समेत, कित्लेकी समय मेग्गेले अन्न खावु, माक्का मोसु केल्लो न्हवे ? म्होणु ताक्का भारी दुःख जाता.

पृथ्विरि सक्कडयिकडे अज्ञानाचे कारण यज्ञ-याग सर्वयि ना जाता. दान धर्मुयि ना जाता. सक्कडयि कडे अधर्मु वाडतऽ गेल्लेलो आस्ता. हें पोळोनु सर्व देवतानि ब्रह्माल्या वच्चुनु प्रार्थना केल्लि की 'हे ब्रह्मदेवा, भुंय्चेरि सर्वयि कडे ज्ञानाचो अभावु जाल्लेलो आस्स. अधर्मु वाडतऽ आस्स. हें सर्व ऐकुनु, ब्रह्म सुर्वेक देवतेक वोट्टु कोर्नु वैकुंठादिपति जावु आशिशले ते विष्णुलि प्रार्थना कर्ताति. तेदना ताणे सांगलेकी आत अवतारु घेव्चो समयु आय्ला. हांव व्यासाले रुपारि अवतारु घेता. हें ऐकुनु सर्वाक भारीऽ आनंद जाता. अस्सले अज्ञानाचे अंधकारांतु भगवान् श्री वेदव्यासालो जन्मु जाता. साधारण जावु हि महान् घटना जाल्लेलि ५,००० वर्सांचे सुर्वेक म्होण्येत. म्हळ्ळ्यारि द्वापरयुगा अंत्यारि कलियुगाचे आदिरि जाल्लेले.

भगवान् श्री वेदव्यासाले आम्माले नांव सत्यवति. आनि आन्नाले नांव पराशरू. हो वसिष्ठ कुलाचो आस्ता. तशिशची यमुना नदितरारी, कल्पि म्हळ्ळेले गावांतु व्यासालो जन्मु जाल्लेलो.

प्रथम जावु श्री वेदव्यासान वेद विभजन कोर्नु, चारि वेद तय्यार केल्लें. तशिशची ते प्रचार कुरुंक चारि शिष्याकंयि तय्यार केल्ले. १८ पुराण, ब्रह्मसूत्र महाभारत, भगवद्गीता, इतलें सर्वयि बरयिले आस्स. हांतुले १८ पुराण, ताग्गेले पांचा शिष्यु जावु आशिशले रोमहर्षण म्हळ्ळेले करान प्रसार केल्ले. तिल्ले न्हयि ताज्जाकयि महत्त्व जावु आशिशलें भागवत ताग्गले पुत्रु जावु आशिशले शुकमुनि कडेन प्रचारू करैलें. आनि ताणे रचना केल्लेले महाभारत पांचा वेदु म्हण्ताति.

प्रत्येक जावु सांग्चे जाल्ल्यारि, भागवत कलियुगाचे जनसामन्या खातिरऽचि म्होणु रचना केल्ले. आनि कृष्णान अशिश सांगिले आस्स की भागवत मेग्गेले घर. तांतु हांव सदा वास जावु आस्स. आनि भगवद्गीता ही मेग्गेलीचि वाणि. हें दोन्नी कोणाले घर्कडे आस्सुनु, कोण ते दिन नित्य पठण या श्रवण कर्तात्कि, तें घर एक महान् तीर्थक्षेत्र म्होणोनु घेता. म्होणु सांगिले आस्स. ताज्जे खातिरि प्रत्येक जावु प्रथम ब्राह्मण जावु आशिशले आमोले घर्कडे तें आस्का. आनि नित्य पठण कोर्का.

भागवतांतु आय्चे कलियुगांतु कशिश जीवन कोर्का म्होणु स्पष्ट उल्लेख केल्लेले आस्स. तिल्ले न्हयि कृष्णान हेवांयि सांगिले. आस्सकी, खंचो भक्तु

मेग्गेलो विषयु प्रचलिताक हाडुंक प्रयत्न कर्तकी तो मेग्गेलो परम प्रिय भक्नु. आनि तो माक्काचि येवु पाव्ता म्होणु गीतेचे १८/६८ हे श्लोकांतु सांगिले आस्स.

ताज्जे खात्तिरि आम्मि आजि भगवान् श्री वेदव्यासाले स्मरण दिन-नित्य कोर्नु ताणे सांगिलो विषयु आचरणेंतु हाडुंक प्रयत्न कोर्का जाल्लेले आस्स.

भगवान् श्री वेदव्यासाले शिष्यांतु पैल मुनि वैष्णव पंथाचे, द्वितीय गुरु. अशिश गुरुकुल पद्धति दुर्वास मुनि पर्यंत आशिशलिं. ताज्जे नंतर मठां परंपरेतुं प्रथम गुरु यादवेंद्रतीर्थ ४०० क्रि. श. (A. D.) क म्होण्येत. आम्मि द्वैत पंताचि. आमोलो गुरु श्री मद्राचार्य. हांगेलो जन्म १२३८ A. D. तूं दक्षिण कन्नडाचे उडुपिचे एक लाग्गि गावांतु जाल्लेलो. हांगेले गुरुले नांव श्री अच्युत प्रक्षाचार्य. हानि अद्वैत तत्वाचे आशिशले. जाल्ल्यारि हें तत्त्व शिक्तरि तें तत्व सोणु द्वैत तत्व स्वीकार केल्लें. आनि हांका बदरीकाश्रमांतु भगवान् श्री वेदव्यासालो दर्शनयि प्राप्त जाल्लेलो आस्ता. ह्या समयारि तान्नि बदरी देकुनु गोमांतकाक आयिल्लि. थंयि एक विद्वान पंडित जावु आशिशले शंकर म्हळ्ळेले सारस्वत ब्राह्मणाले घर्कडे येवु राब्लेती. आनि ते पंडिताक द्वैत सिद्धांत भोधन केल्लें. आनि शिकेले. स्वामि श्री मद्राचार्याक 'पूर्ण प्रज्ञ' म्होणुयि नांव आशिशलें. आनि वायुलो अवतारु म्होणू 'समद्विजय' म्हळ्ळेले पुस्तकारि आस्स. हें पुस्तक नारायण पंडित आचार्य हानि बरयिलें.

\*गोवांतु येवु पाव्तरि एक पटि श्री मद्राचार्यानि ४,०० केळें सेवन कोर्नु, ताज्जे वोट्टु ३० कुंभ दूध पीवु, वायुलो अवतारु म्होणु जनाले कळिताक येव्चे तशिश केल्लेले आस्स. हें सर्व दृष्टांत पोळोनु गोमांतकाचे केलव ब्राह्मण वैष्णव पंथाक मेळ्ळे.

श्री काशीमठ संस्थानाचे गुरु परंपरेंतु प्रथम गुरु श्रीमद यादवेंद्र गुरु. हांगेले गुरुले नांव श्री विजयेंद्रतीर्थ गुरु म्होणु. हांका विष्णुतीर्थ आनि श्री विद्यानिधीतीर्थ म्होणुयि नांव आशिशले. एक दृष्टांत एक पटि कुंभकोण मठाचे श्रीमद् श्रीसुरेंद्रतीर्थ स्वाम्याल्या केलव ब्राह्मण येवु अशिश म्हणाले की, 'तुमोल्या विद्वत्त आस्स म्होणु जाल्ल्यारि, तुम्मि आमोले वोट्टु धर्मशास्त्रा विषयावैरि तर्का बैस्का. हांतु ७ दिवसा अंत्यारि कोण सत्त्वताकी तान्नि जय जाल्लेल्याले अधीन जाव्का. स्वाम्यान जायत म्हळ्ळें. आनि तर्कशास्त्रा व्यवस्थायि जाल्लि. तर्कशास्त्र सतत ६ दिवस जाल्लो. संचे दिवसाचे सांजे स्वाम्याले कळिता येतकी तान्नि सत्त्वताति म्होणु. जाल्ल्यारि



ते दिवसु रात्रि तांगेले स्वप्नांतु 'फायि (सात्ता दिवसु) एक स्वामे तांगेले सहाय्याक येत्ताति म्होणु' हें स्वप्न पड्तरि तांका धैर्य येत्ता.

तश्शिचि हेर्दिवसु यथा प्रकार गौड सारस्वत स्वामे श्री विद्यानिधीतीर्थ स्वामे तांगेले क्षेत्राक येत्ताति.

तानि रामेश्वरा यात्रा कोर्नु श्री व्यासतीर्थ स्वाम्याल्या देकुनु शिक्षण प्राप्त कोर्चे खात्तिरि इतर शिष्या वोड्डु आस्तले. हांगा श्रीमद् सुरेद्रंतीर्थ स्वामे योग्य रीतिरी तांगेले स्वागत कर्ताति. जाल्ल्यारि, प्रवेश कर्तना, थंयि बश्शिले विद्वान् ब्राह्मण मात्र तांका मर्याद दिनाश्शि बश्शिले आस्ताति. कडेरि स्वामे त्रिकाल पूजा सर्व कर्तरि व्यवस्था केल्लेले सभेंतु येवु तांगेले स्थान स्वीकार कर्ताति. जाल्ल्यारि सर्व एक पटि शांत जाताति. तेदना सभेंतु आय्कुक आय्थिले गृहस्थानी निम्मिले अश्शिश शांत जाच्चा कारण कस्सले म्होणु. तेदना श्रीमद् विष्णुतीर्थ स्वामे म्हणाले 'केदनायि कोणयि पूजनीय व्यक्ति सत्पुरुषानि येत्ताना, संसारिक जावु आश्शिले ब्राह्मणाले आनि इतर सर्वाले कर्तव्य अश्शिश आस्सकी, आय्थिल्यांक स्वागत कोर्नु मान-मर्याद दिवु गौरव कोर्चे. हें तुम्मि केल्लावें ?" म्होणु श्रोतांक निम्मिले. 'ना' म्हणाले ब्राह्मण म्हणताना 'तुम्का गोत्तावे ? कोण शास्त्रांतु दिल्लेले तश्शिश चल्तातिकी तस्सल्यांल्या कश्शिश चोल्का ?" अश्शिश जोरान स्वाम्यान श्रोतांक निम्मिले. आनि विषय स्पष्टिकरण केल्लो. ते आय्कुनु ब्राम्हणांक अपजय स्वीकार कोर्का पळ्ळें. हें आय्कुनु श्रीमद् सुरेद्रंतीर्थ स्वाम्याक भारी आनंदु जाता. आनि श्रीमद् विष्णुतीर्थ स्वाम्याक श्रीमद् विजयेंद्र तीर्थ म्होणु पंदवि प्राप्त जाता, आनि तिल्ले न्हयि श्रीमद् सुरेद्रंतीर्थ स्वाम्यान १) श्री व्यासालि मूर्ति २) श्री रामचंद्र देवालि मूर्ती ३) सालिग्रामु हें सर्व दीवु तांगेले सन्मानु केल्लेलो आस्ता.

तश्शिशचि आन्नेक तांगेले दृष्टांत सांग्चे जाल्ल्यारि, तानि कुंभकोण मठाचे वीर शैव मठादिपतिक तर्कशास्त्राचे वाद विवादांतु अपजय केल्लेलें आस्ता. आनि अपजय जाल्लेल्या मठादिपतिन उत्तराक वच्का, आनि तांगेले (अपजय जाल्लेल्याले) अनुयायिन जय जाल्लेले तर्पेन वच्का म्होणु सुर्वेकचि निर्णयु घेतिलो आस्ता.

श्रीमद् विजयेंद्रतीर्थ स्वाम्याक ६४ कला गोत्तु आश्शिलि. श्रीमद् विजयेंद्र तीर्थ स्वाम्यान बरयिले माद्र तत्वाचे गृथांतु

१) चक्र मिमांस २) चंद्रि कोदहित न्याय विवरण ३) न्यायामृत व्याख्या ४) अष्टय्या कपोल शपतिका इत्यादि वैरि भाष्या बरयिले आस्स.

आनेक दृष्टांत सांगचे जाल्ल्यारि, एक दिवसु काशिरायु तांगेले सह कुटुंब जावु ब्रह्म घाटारि एक शुभदिवसु गंगेंतु स्नान कोरुंक येताति. गंगेंतु स्नान कर्तना, अकस्मात् रायाले बायलेले एक कांकण गंगेंतु पड्ता. तें तान्नि कित्ले सोदिल्यारियि मेळना कडेरि ते गंगा तीरारि पूजा कोरुंक आयिले श्रीमद् विजयेंद्र स्वाम्याक पोळोनु, साष्टांग प्रणाम कोर्नु, गंगेंतु पळळले कांकणाविषयु रायालि बायल प्रकट कर्ता. हें सर्व आय्कुनु स्वामे गंगा देविलि प्रार्थना कर्ताति. ती प्रार्थना आय्कुनु प्रसन्न जावु गंगादेवि, तिगले हातु वैरि कोर्नु ते कांकण राण्येक दाकैता. हें सर्व पोळोनु रायु-राणि भारी आश्चर्य पावताति. आनि स्वाम्याक कृतज्ञता अर्पण कोर्नु तांका एक होळ्ळे कट्टोणयि (Building) बांदुनि दिताति. हें सर्व दृष्टांत आय्कतना श्रीमद् विजयेंद्रतीर्थ स्वामे एक महान तपस्वी, विद्वान पंडित आशिले म्होणचे हांतु कांयि संशयु ना.

### श्रीमद् यादवेंद्रतीर्थ स्वामे

श्रीमद् यादवेंद्रतीर्थ स्वामे आमोले श्री काशीमठ संस्थानाचे गुरुपरंपरेचे प्रथम गुरु १५४२ A.D. ह्या समयारि काशितु हांगेलो दीक्षा स्वीकारू महोत्सवु श्रीमद् विजयेंद्र तीर्थ स्वाम्याले सानिध्यारि जाल्लेलो आस्ता. श्रीमद् यादवेंद्र स्वाम्याक श्रीमद् सुरेंद्रतीर्थ स्वामे

- १) श्री व्यासालि मूर्ति
- २) श्री रामचंद्रालि मूर्ति आनि
- ३) सालिग्रामु दिन नित्य पूजा कोरुंक दिल्लेलि आस्ता.

श्रीमद् यादवेंद्रतीर्थ स्वाम्याले गुरु श्री विजयेंद्रतीर्थ स्वाम्यान शिष्य स्वीकार कोर्नु तांका दिल्लेले मार्गदर्शनेंतु, महत्त्व जावु आशिशलो विषयु.

- १) सर्वांक मुद्राधारण दित आस्का,
- २) जप कोर्चाक मंत्र दीव्चे (ॐ नमो नारायणाय)

हांगेले प्रधान मठु काशि आशिशलो. आनि हांगेलो आनेक, मठु भट्कळांतु आशिशलो. हो मठु तांका एक जोग महाले म्हळ्ळेले सत्पुरुषानि १६०७ A. D. तुं अर्पण केल्लेलो. कडेरि स्वामे हांगाचि राबुनु आशिशलिंचि तशिशचि तांगेलि समाधियि थंयिचि गोपि नदितीरारि आस्स हान्नि १६०८ तुं विष्णु पदाक पाव्लेति. हांगेले जीवना अवधि ८०-९० वर्ष सुदीर्घ जावु आशिशले म्होण्येत. प्रत्येक समाधि एदुर केदनायि एक तुळसी झाड लाय्ताति कारण तांतु हरिलो वासु सानिध्य सदा आस्स म्हळ्ळेले भावना आस्स.

## श्रीमद् केशवेंद्रतीर्थ स्वामे

श्री काशिमठ संस्थानाचे द्वितीय गुरुवर्य श्रीमद् केशवेंद्रतीर्थ स्वामे. हानि कुंदापुरा लागिंग आशिशले बसूर म्हळ्ळेले गावांतु एकु मठु स्थापना केल्लो. इल्ले न्हंयि तानि बनारसा वच्चुनु थंचे प्रधान मठाचो आशिशलो जागो वाड्डोचे खात्तिरि लागिंग आशिशलो जागो मोल्ला घेतिलो. हांका गंगेंतु स्नान कर्तना श्री व्यास देवालि मूर्ति मेळ्ळेलि. कडेरि तानि थंयि देकुनु परत बसुरा येवु स्वमठांतु १६०७ हांतु विष्णु पदाका पाव्लिति. हांका दोनि शिष्य आशिशले.

१. श्रीमद् उपेंद्रतीर्थ स्वामे

२. श्रीमद् यादवेंद्रतीर्थ (II) स्वामे

## श्रीमद् राघवेंद्रतीर्थ स्वामे

श्री काशिमठा संस्थानाचे पंचम स्वामे श्रीमद् राघवेंद्रतीर्थ स्वामे. हानि श्रेष्ठ तपस्वि आनि प्रतिभावंत पंडितयि जावु आशिशले. हांका काशितु नरसिंह देवोलो प्रत्यक्ष दर्शन जाल्लेले कंयि. आनि तानिचि ती लक्ष्मी नरसिंहा देवालि प्रतिष्ठायि केल्लेलि. आनि क्रि.श. १७२५ तूं विष्णू पदाक पाव्लांति. त्या वेळेरि तानि श्री क्षेत्र काशितुचि आशिशले. हांगेले शिष्याले नांव श्रीमद् देवेंद्रतीर्थ म्होणु.

## श्रीमद् माधवेंद्रतीर्थ स्वामे

श्री काशिमठ संस्थानाचे गुरुपरंपरेंतु सात्ताचे स्वामे. श्रीमद् माधवेंद्रतीर्थ स्वामे तानि प्रधान जावु श्री काशिमठांतु मस्त समय आशिशले कंयि. हांगेले गुरुले नांव श्रीमद् देवेंद्रतीर्थ स्वामे. १७१९ A. D. तानि कोचिनाचे तिरुमल देवस्थान जिर्णोद्धार केल्लेले. तानि काशि आस्तना तांका मुंबैचे सुप्रसिद्ध जावु आशिशले राम कामत हानि स्वाम्यांक मुंबैक आप्णोनु हाणु तांका आत्त आशिशलो श्री वालकेश्वर मठाचो जागो दान केल्लेलो आस्ता. त्या वेळेरि राम कामत East India कंपनीचे एक श्रेष्ठ हुद्देरि आशिशले.

श्रीमद् माधवेंद्र स्वाम्यान हांगाचि श्री वालकेश्वर काशिमठांतु १७७५ तूं जिवंत समाधि घेतिलि. अखंड हिंदुस्थानांतु केवल तिन्नीचि जिवंत समाधि आस्सति. तांतु प्रथम

१) आळंदीचे संत श्री ज्ञानेश्वरालि महासमाधि.

२) मंत्रालयांतु श्रीमद् राघवेंद्र स्वाम्यालि,

३) श्री वालकेश्वर काशि मठांतु श्रीमद् माधवेंद्र स्वाम्यालि. म्हणतना श्री माधवेंद्र स्वामे महान् तपस्वी आशिशले म्होणु कळता.

## श्रीमद् भुवनेंद्रतीर्थ स्वामे

श्री काशिमठ संस्थानाचे गुरुपरंपरेतु सप्तदश गुरु श्रीमद् भुवनेंद्रतीर्थ स्वामे. तांगेले पूर्वाश्रमा नांव नरसिंह कामत. हांगेलो जन्मु १८३७ तुं पळ्ळि पुरं म्हळ्ळेले गावांतु जाल्लेलो. हांगेले घराण आयुर्वेदांतु भारीऽ प्रसिद्ध आशिशले घराण. २५.१.१८५१ तूं हांगेलो दीक्षा महोत्सवु समारंभु जाल्लो. हांगेले प्रथम गुरु ७ दिवस भित्तरी विष्णूपद पाव्लेंति जाल्ल्यारि त्या वेळेरि आमोले समाजांतु कुंदापुरातु आन्नेक स्वामे आशिशले. तांगेले नांव श्रीमद् वसुदेंद्रतीर्थ स्वामे. हान्नियि शिष्यांक स्वीकार कोचें सर्व निर्णय केल्लेलो. जाल्ल्यारि श्रीमद् भुवनेंद्रतीर्थ स्वाम्यानि तांगेलि भेटि घेवु तांगेले शिष्य म्होणु स्वीकार कोर्का म्होणु विनंति केल्लि. श्रीमद् वसुदेंद्रतीर्थ स्वाम्यानि ती विनंती स्वीकार केल्लि. शिष्य स्वीकार केल्लो. ताज्जे निमित्त सस्थान विभजन जाव्चे, निवारण जाल्ले.

हानि कोचिनांतु मटांचेरि म्हळ्ळेले गावांतु धन्वतंरि देवालि प्रतिष्ठा केल्लि. अशिश ह्या देवालि प्रतिष्ठा प्रथमऽचि म्होण्येत. इतर खंयि ह्या देवालि प्रतिष्ठा जाल्लेलि ना म्होण्येत.

स्वाम्याले अनुग्रहान मस्त जनाले रोग निवारण जाल्लेले आस्स. तांतु एक पटि भट्कळांतु आस्ताना एक नवायत (मुस्लिम) चेल्लि सरपु चाबुनु मृत पाव्ता. ते समयारि तिगलेले बाप्सुक कळतकी तांगेले गांवातु एक विद्वान स्वामे आय्लेंति. तांगेल्या वोच्चुनु दर्शन घेवु जाल्लेलि घटना प्रकट केल्लि. स्वाम्यान सर्व आयकुनु कुड्ले मृत शरीराक हाडुंक अप्पणेयि दिल्ली. आनि मंत्र विधिन ते मृत देहाक पुनर्जीवदान दीवु तांगेले दुःखा घटना निवारण केल्लि. कडेरि स्वाम्याक नवायत हानि भरपूर धन दीवु स्वाम्यानि सेवा प्राप्त कोर्नु घेल्लि.

तशिशचि चेडुव जाय्नातिल्यांक अन्नाचे पिंड मंत्रसूनु दीवु, चेडुव जाल्लेले भर्पूर उदाहरण आस्सति. म्हणताना तान्नि मंत्र विद्येतुं आनि आयुर्वेदांतु भारी निपुण जावु आशिशले. तिल्ले न्हयि तांका शिल्प कलाचि अभिरुचियि आशिशलि. ते कारणान कार्काळाचे जनार्दन शेणैल जातक पोळोनु तू शिल्पकला शिवकुनु काडि म्होणु अनुग्रह केल्लो. कडेरि ते घराणं शिल्प कलेतुं प्रसिद्ध जावु तान्नि केल्लेलि ती मूर्ति परदेशा समेत गेल्लेलि आस्स. तिल्ले थांयी तांगेलि प्रसिद्धि जाल्लि आनि ते घराणेंतु शिल्पि गोपाळ शेणै हानि भारीऽ प्रसिद्ध पाव्लिति.



एक पटि स्वामे दक्षिण कन्नडाचे मुल्लिक म्हळ्ळेले गावांतु पावतना, रात्रि जावु भारी काळोकु जाल्लो. ते कारणान वोच्चि वाट दिस्सना तशिश जाता, तेदना तान्नि परजातिचे एक गण्य व्यक्तित्यागिग उज्जो लावु चुडी जाव्का म्होणु निम्गिताति. तान्नि मात्र स्वाम्याले उत्तर काणु घाल्ले. जायना म्हण्ताति. तेदना स्वाम्यान अशिश सांगले की व्यास रघुपति पोळोनु घेतलो, तिल्लेंऽ म्हळ्ळले. थोडे वेळान परजातिचे ते घर्कडे उज्जो लाग्गुनु प्रयाण कोचें वाट्टेक भरपूर हुज्वाडु जाल्लो. कडेरि मात्र तान्नि येवु कुडले क्षमा माग्लि.

आनिकयि दृष्टांत दिव्चे जाल्ल्यारि, स्वाम्याले अनुग्रहान केनरा हैस्कूल, केनरा बैंक, श्री भुवनेंद्र शिल्पकला कार्काळ, श्री भुवनेंद्र संस्कृत कॉलेज, श्री भुवनेंद्र बालकाश्रम बसुर इत्यादि सर्व तांगेले निमित्त स्थापना जाल्लेलि आस्स.

स्वामे आयुर्वेदांतु भारी निपुण म्हळ्ळेले निदर्शनेतुं कार्काळ लक्ष्मण पै हांगेले उदाहरण भारी उड्गासु कोचें तशिश आस्स. तान्नि सात वर्स देकुनु एक चर्मव्याधिन कष्ट पावत आशिशले. इंग्लिश वक्कद सर्व कोर्नु पळैलें. ताज्जेन कांयि परिणाम जाय्नि. कडेरि हो विषयु स्वाम्याक कळैतरि, स्वाम्यान स्वमठांतु वक्कद तय्यार कोर्नु दीवु तो रोगु निवारण केल्लो. ते वक्दा नांव 'पंचतिक्त धृतः'

तशिशचि तान्नि मस्त देवस्थानाचे प्रतिष्ठा पुनर्प्रतिष्ठा, जिर्णोद्धार सर्व केल्लेलें आस्स. तांतु पडुबिद्रे, कुंदापूर, शिराली, कांजगाड कोचिन, मंजेश्वर इत्यादी आस्स.

हांगेले शिष्याले नांव श्रीमद् वरदेंद्रतीर्थ स्वामे १८७६ तुं हान्नि शिष्य स्वीकार कोर्नु १० वर्षांनंतर १८८६ तूं विष्णुपदाक पाव्लेंति. तो समयु श्रीकृष्ण परमात्मान सांगल्या म्हण्के ताणे आस्सुचे महान् मासु, मार्गशिर मासु. आनि शुक्ल पक्षु. तिल्ले न्हयि स्वमठांतुऽचि विष्णु पदाक पाव्लेंति.

## श्रीमद् वरदेंद्रतीर्थ स्वामे

श्री काशीमठ संस्थानाचे गुरुपरेतुं श्रीमद् वरदेंद्रतीर्थ स्वामे अष्टदशगुरु. हान्नि महान् तपस्वी, विद्वान आनि कला-कौशल्यांतु प्राविण्य, तिल्ले न्हयि तांगेल्या एक आकर्षणीय तेजुयि आशिशलो. अस्सले अद्वितीय सर्वगुण संपन्न जावु तान्नि आशिशले. कारण तांगेले जातक भारीऽ अत्युच्छ जावु आशिशले. केलव नक्षत्र स्वक्षेत्रारि आशिशले कारणान अप्रतिम विद्वतु तांगेल्या आशिशलि कंयि.

तांगेलो जन्मु १८६६ तूं कोचिनांतु जाल्लो. तांगेले पूर्वाश्रमा नांव गिरि मल्ल्या म्होणु. देवा वैरि श्रद्धा भक्ति आशिशले घराण ते. ८ वर्स प्रायेरि तांगेलि

मूंज जाल्लि. १० वर्ष प्रायेरि तांगेले अत्युच्छ जातक पोळोनुचि भुवनेंद्र स्वाम्यानि तांका स्वीकार केल्लेलो. तांगेलो दीक्षा महोत्सवु मंजेश्वरांतु १८७६ तूं जाल्लो.

हानि ज्ञानार्चने खातिर १० वर्ष काशितु आशिशले. ह्या कारणान तान्नि संस्कृताचे महान् पंडितयि जावु आशिशले. तान्नि रामष्टक, कृष्णाष्टक, श्री व्यासष्टक इत्यादि सर्व रचना केल्लेले आस्स.

तान्नि पूजा कोर्चातु अत्यंत नेम-नियमान आशिशले.

**एक दृष्टांत :** एक पटि तांका हुषार ना जाल्ले म्होणु डाक्ट्रानि सांगले. शरीरांतु तापु भारी मस्त आस्स. ते कारणान स्नान कर्नाल्ल्यारि भारीऽ उत्तम आशिशले. तेदना स्वाम्यान म्हळ्ळे रोगु शरीराक, आत्माक न्हयि. आम्मि सन्यासिन केदनायि शरीराक प्राधान्य दिव्वा नज्ज. कस्सलें आस्सो वेदव्यास देवाक खंचे योग्य म्होणु गोतु आस्स. केदनायि देवाले नेम-नियमाक प्रथम प्राधान्य. तित्ले न्हयि तत्व निष्ठा जावु आस्सुनु केदनायि घाल्लेलो जो नेम-नियम आस्स. तो भंग कोरुंक नज्ज. कडेरि मात्र तांगेलो तापु आपो-आप ऊणे जात्ता. आन्नेक दृष्टांत एक पटि मठांतु, स्वाम्याले दर्शन घेव्वा आय्यिलो. स्वकामाचे अडचणिन मठांतु राव्चे असाध्य म्होणु लेक्कुनु परोक्ष जावु आज्ञा घेव्वा वत्तना, स्वाम्यान सांगिले विषयु अशिश आस्स की,

आजि आम्का कळ्ळें की तुम्का मठावैरि कित्लो अभिमानु आस्स म्होणु. तुम्मि थोडे दिवस हांगा राबुनु, मठाचे इतरा वोडु आस्चे आम्कायि एकु आनंदु, तुम्कायि एकु आनंदु म्होणु लेक्कुनु, वोच्चाक आज्ञा दीना आस्चाक कारण. जाल्ल्यारि, तुमोले काम हाज्जाकयि चड महत्वाचे आस्ल्यारि, तुम्मि वोच्चाक आमोलो कांयि आक्षेपु ना. हो विषयु आय्कुनु शिष्याले दोळ्या देकुनु उदाक येवु, अपराधु क्षमा कोर्का म्होणु स्वाम्याल्या मागले.

तश्शिशचि जातकांतु बुधु पंचमारि आशिशलो. हें स्थान विद्वत्, पांडित्य आस्स म्होणु दाकैता. ते कारणान तान्नि १६ भाषेंतु पारंगत जावु आशिशले. केवल स्वदेशिय भाषेंतु मात्र न्हयि पाश्चात्य भाषेंतु समेत प्रविण्य आशिशले. उदा : जर्मन, जपान, फ्रान्स्, पोर्चुगीस् इत्यादि तित्ले न्हयि तांका १५ विविध शास्त्राचे ज्ञानयि आशिशले उदा : १) ज्योतिष्य शास्त्र २) मंत्र शास्त्र ३) आयुर्वेद ४) होमियोपति इत्यादि.

इत्ले न्हयि तांगेले अवधि कालांतु आस्सलो मस्त सर्व समस्या निवारण कोर्नु दिल्लेले उदाहरण भरपूर आस्सति.

भगवद्गीतेतु सांगल्या म्हणके (१९९४) आनंद संवत्सराचे उत्तरायणांतु, शुक्ल पक्षाचे शुभ दिवसु मुंबै वाल्केश्वर काशिमठांतु परंधामाक पाव्ले.

स्वाम्यान मुक्तिक पाव्ले नंतरयि तांगेले दर्शन जाल्लेले आस्स. प्रथम जावु श्रीमद् सुधींद्रतीर्थ स्वाम्याकयि बंट्वाळांतु जाल्ले. दोन्निचे मुंबैचे दिवंगत अर्चक वेकंटेश भट्ट हांकायि स्वाम्याले दर्शन जाल्ले.

## श्रीमद् सुकृतींद्रतीर्थ स्वामे

श्री काशिमठ संस्थानाचे गुरुपरेपरेंतु नवदश स्वामे श्रीमद् सुकृतिंद्र स्वामे. ह्या स्वाम्याले जन्म १८९७ तं कोचिनांतु जाल्लेलो. तांगेले पूर्वाश्रमा आन्नाले नांव सुब्राय प्रभू म्होणू. आनि आम्माले नांव कावेरि. हांका दोनि चेडुंव म्हालगड्याले नांव जनार्दनु आनि दाख्लेले नांव श्रीनिवास म्होणु. ह्या श्रीनिवास म्हळ्ळेले वटुक कोचिनाचे जन श्रीमद् वरदेंद्र स्वाम्याक दाक्कोचे खात्तिरि रामेश्वराक व्हर्ताति. तेदना स्वामेन पोळोनु तांका अशिश सांग्ताकी “अरे ! तुम्मि कोणाक घेवु आय्लिति” तेदना श्रीनिवासु म्हण्ता “ना, हांव चांग कोनु शिक्कुनु काड्ता. म्हण्ताना स्वाम्याक खुशी जावु, खंयिकी पूर्व जन्माचे सुकृत आस्का, म्होणु कडेरि नामकरण कर्तना श्रीमद् सुकृतींद्रतीर्थ म्होणु नामकरण कर्ताति.

हांगेले दीक्षा महोत्सवु १९१२ क तिरुचिना पळ्ळ ह्या गावांतु जाता. शिष्य स्वीकार जात्तिरि गुरु आनि शिष्य कोर्नु मंगळूराक येत्ताति. तेदना गुरुले आरोग्य सम नात्तिले कारणान तान्नि बंट्वाळा वत्ताति. कडेरि आरोग्य सम जात्तिरि उभय स्वामे तिरुपतिक वत्ताति.

स्वाम्यालो स्वभावु भारीऽ मोवाळ आशिशलो. कशिश श्री रामचंद्रालो स्वभावु की तशिश ‘कुसुमदपि मृदुनि, वज्रदपि कठोरानि’ म्हळ्ळया म्हणके.

श्रीमद् सुकृतींद्रतीर्थ स्वाम्याले गुरुले नांव श्रीमद् वरदेंद्रतीर्थ स्वामे. तान्नि १९१४ तं विष्णुपदाक पाव्लिति. स्वाम्यान दीक्षा घेतिले दोनि वर्सानऽचि हांका गुरुलो वियोग जाता. त्या वेळेरि तान्नि मुंबैतुंचि २ ½ वर्स राब्बुनु, श्रीमद् माधवेंद्र स्वाम्यालि समाधि जीर्णोद्धार केल्लेलि आस्स.

कडेरि १९१७ के काशिक चम्कले. थंयि स्वाम्यालो प्रथम चातुर्मास जाल्लो. तशिशचि १९२२-२३ लाग्गि स्वामे मुंबै आशिशले. ते वेळेरि हांगा दोनि पार्टि जावु, एक संधिगद परिस्थिति निर्माण जाल्लेलि. तांतु एक ग्रुप कष्टिक, होटेल आशिशल्याले, आन्नेक विद्या शिक्किले ग्रुप. तांतु विद्या शिक्किलो संघु

स्वाम्याल्या येना आशिशलो. आनि संस्थान होट्लाचे ग्रुपाचे शिष्य वृंदाले डोनेशना निमित्त चलत आशिशलें. एक पटि स्वाम्यान आस्तना जादवजि लल्लुभाई म्हळ्ळेल्याले धान्याचे दुडु दिव्वाक चिके तोडोवु जाल्लो. आनि सुर्वेचे दुडु दीनाशिश. परत तागेल्या सामानु हाडुंक पेटैलो. ताणे सामानु दीना म्हळ्ळें. हो विषयु स्वाम्येक कळैलो. कडेरि स्वाम्यान सांगले, जाव्का जाल्लेलो तितलोऽचि सामानु घेय्याति म्होणु सांगुनु ५०/- रु. स्वाम्यान दिल्लि. जाल्ल्यारि, आंगिडचे मनुष्यान सामानु दीनि म्होणु स्वामे कांयि कोप्पनिति. जाल्ल्यारि, त्याचि दिवसु रात्रि ते आंगिडचाले गोडौन सर्व जोळुनु वचुनु सर्व भस्म जावु वता. तें पोळोनु आंगिडचे धनिन येवु स्वाम्याक साष्टांग प्रणाम कोर्नु, क्षमा कोर्का म्होणु माफि मागुनु, अशिश म्हणालो की, स्वाम्यान आस्चे थांयि जाव्का तित्ले धान्य मेगले तर्पेन दिता. जाल्ल्यारि कडेरि स्वाम्यान तागेल्या घेतिले धान्याचे सर्व दुडु ७००-८०० रु. पेटैले. जाल्ल्यारि ताणेयि तित्ले मोल्लाचे धान्य परत पेटैले.

**दृष्टांत :** एक पटि स्वामे मुल्कि देकुनु कार्कळ जावु आगुंम्बे कारारि वता आशिशले. ते वेळेरि पेट्रोलु कुपना वैरि मेळचो आशिशलो. मुल्किंतु पेट्रोलु घेतना जाव्का तितलो घेवु, मागिरि मुकारि घेत्लेरि जायत म्होणु विचार कोर्नु भार्य-सर्लिति. जाल्ल्यारि कार मात्र मूडबिद्रे लागि येत्वे सुर्वेक राब्ले. पेट्रोलु खालि जाल्लो. तशिश जावु कार एक कडेन बदिंक राब्लोका पळ्ळें. अकस्मात चिके वेळान एक मंगळूचो दामोदर भट् म्हळ्ळलो. तागेलि लॉरि घेवु मंगळूरा वता आशिशलो. स्वाम्याले कार पोळोनु ताणे तागेलि लॉरि राब्लैलि. आनि स्वाम्यान राब्लिलो विषयु निमिलो. विषयु कळ्तरि लोरिंतुलो पेट्रोल काणु स्वाम्याले कारांतु भर्लो. कडेरि स्वाम्यान आपोनु फल मंत्राक्षत दिल्लें आनि अशिश आशिर्वादु केल्लो की, “आत तुगेल्या एक्की लॉरी आस्स न्हेवे ? आनि तू मस्त लोरिचो धनि जातलो. कडेरि स्वाम्याले अनुग्रहा प्रकारारि ‘नेत्रावति मोटर सर्विस, आनि जया मोटर कंपेनिचो धनि जावु स्वाम्यालो आशिर्वादु सत्य जाल्लो.

इत्ले न्हयि स्वाम्याले अनुग्रहान अस्सले मस्त चमत्कार जाल्लेले आस्सति. स्वाम्यान बट्वाळ, कटपाडि, कापु, कोटेश्वर, कार्कळ, उद्यावर, रामेश्वर, उळ्ळाल, इत्यादि देवस्थानाचे प्रतिष्ठा, जीर्णोद्धार केल्लेले आस्स.

१९४४ शिष्य स्वीकार दीक्षा महोत्सवु मुल्किंतु केल्लो. शिष्यालें नांव श्रीमद् सुधींद्रतीर्थ म्होणु नामकरण केल्लें.



ताज्जे नंतर १९४८ चे वेळेरि तान्नि कोचिनांतु स्वताले गावांतूचि आशिशले. तेदना कोचिनाचे तिरुमल देवस्थान ३८ वर्षा देकुनु गवर्नमेंटाले आशिशले. ते वेळेरि ते गांवाचे रायु स्वाम्याले दर्शन घेव्वाक आयिल्लो. तेदना स्वाम्याल्या विनंती केल्लिकी, “माक्का स्वाम्यालि कांयिपुणि सेवा कोर्का म्होणु इच्छा आस्स, ताक्का स्वाम्यान प्रथम अनुमति दीव्का” म्होणु स्वामे म्हणाले “आम्मि संन्यासि आम्का कस्सले जाव्का ? आमोले हांगाचे जन मस्त बेजारान आस्सति. गवर्नमेंटान १९३८ देकुनु हांगाचे देवस्थानाचे आडळिता हक्कु घेल्ला म्होणु. स्वाम्यान सांगले. कडेरि, कुड्ले तें हांव निवारण कर्ता म्होणू आशवासन दिल्ले. आनि तशिशचि आडळिताचो हक्कु परत देवस्थानाक गवर्नमेंटा कडेन घेवोनु दिल्लो.

स्वामे १० जुलै १९४९ कोचि देवस्थानांतु सकाण्चे पूजा कोर्नु पीठेरि बैसुनु नरसिंह स्तुति म्हण्ट आशिशले. आनि वैदिकांक आप्पोनु सांगलेकी आजि १०८ शियाळ्याचो अभिषेकु नरसिंह देवाक जाव्का. तशिशचि कडेरि शिष्य स्वाम्याक आप्पोनु, निड्लाक तिळो लाव्वाक सांगले. आनि शिष्य स्वाम्याले हस्तुन तीर्थ घेल्ले, आनि श्री व्यास रघुपतिले ध्यान दिन-नित्य समाजा बरेपणा खात्तिर कोर्का म्होणु सांजे थांयि मार्गदर्शन केल्ले. आनि कडेरि उपनिषद् वाज्जुचे सांगले. तशिशचि बनारसाचे मठाचे जीर्णोद्धार काम प्रथम ते योग्य रीतिरि कोर्का. ताज्जे खात्तिर प्रथम धन संग्रह जाव्का. मार्गदर्शन केल्लेले तशिश धन संग्रह जावु, तीनि वर्स भितरि जीर्णोद्धार काम योग्य रीतिरि पूर्ण जाल्लेले आस्स.

कडेरि सांजे ७ घंट्याक परत आरोग्य चिके वायट जाल्लें. ते कारणान डाक्टराक आप्पैले. डाक्टरान येवु सर्व परीक्षा कोर्नु कांयि चिंता कोर्का म्होणु ना म्हणालो. कडेरि रात्रि स्वाम्यान पीठारि बस्ताति म्होणु सांगले. पीठारि बैसुनु श्रीमद् भुवनेंद्रतीर्थ स्वाम्याले आनि वरदेंद्रतीर्थ स्वाम्याले फोटोरि दृष्टि दवर्नु रात्रि ११.३० घंट्याक “ॐ नमो नारायणाय” म्होणु जोरान उच्छारु कोर्नु हें देहा देकुनु मुक्त जावु तो प्राणु विष्णु पदाक पाव्लो कडेरि वैदिकान मंत्र सांग्वाक प्रारंभ केल्लें.

स्वाम्यान ‘आय्चो दिवसु समाधि घेव्वाक योग्य’ म्होणु सांगिले आस्स.

**स्वाम्यान गत पाव्तरि जाल्लेले एक दृष्टांत.**

ते वेळेरि मुल्किचो एक नरसिंह भट्टमामु कासरगोडांतु वेंकटरमण देवस्थानाचे अर्चक जावु आशिशले. एक दिवसु अकस्मात तांगेले धर्मपत्निक

अनारोग्या निमित्त आस्पत्रेक दाखिल कोर्का पड्ता. ते वेळेरि धर्मपत्तिक चड हुषार ना आशिल्ले कारणान, भट्टमामाले मना कुड्ले, कोचिना आशिल्ले श्रीमद् सुकृतींद्रतीर्थ स्वाम्याले वृंदावनाचे स्मरण केल्ले : समाधिल्या गेल्ले. आनि तानि अशिश माग्लेकी बायलेन गुण पाळ्यारि, श्रीमद् सुधींद्रतीर्थ स्वाम्याक घर्कडे आप्पोनु तांगेलि पादपूजा कर्ता म्होणु सांगुनु घेल्लें. कडेरि तेचि दिवसु रात्रि स्वप्नांतु श्रीमद् सुकृतींद्रतीर्थ स्वाम्यान प्रसाद दीवु, वगिग हुषार जात्ता म्होणु सांग्ले. आनि तशिचिं ती हुषार जाल्लि. कडेरि तानि सांगुनु घेत्तिलि सेवा पूर्ण केल्लि. आनि जाल्लेले दृष्टांत स्वाम्यांकयि सांग्ले.

## श्रीमद् सुधींद्रतीर्थ स्वामे

श्री काशिमठ संस्थानाचे २० चे गुरुवर्य श्रीमद् सुधींद्रतीर्थ स्वामे. हांगेलो जन्म १९२६ तं केरळाचे प्रधान नगर जावु आशिल्ले एर्नाकुळमांतु उत्तम, निष्ठावंत कुलांतु जाल्लो. हांगेले पूर्वाश्रमा नांव सदाशिव शेणै म्होणु.

ह्या स्वाम्याले गुरुले नांव श्रीमद् सुकृतींद्रतीर्थ स्वामे. १९४४ तूं श्रीमद् सुकृतींद्र स्वाम्याले कळिता आय्ले की शिष्य स्वीकार कोर्चो समयु आय्ला. हो विषयु तांगेले मनांतु ज्ञानोदय जाल्ले नंतर, तानि कुड्ले वैदिकाक हो विषयु कळैलो. अकस्मात तानि हो विषयु कोचिनाचे वेदमूर्ति सुब्बा भट्टांक कळैताना स्वाम्यानि आय्चे कालाचि स्थिति व्यक्त केल्लि. आनि अशिश म्हळ्ळे की आय्चे कालांतु सद्गुणि, निष्ठावंत जावु दुर्गुण, दुस्सहवास नात्तिले ब्रह्मचारि कोण मेळतले. तांतुयि संन्यासि जाव्वाक खंचे आनु-आम्मा आय्कताति. कडेरि सर्व गुण योग्य आस्ल्यारि तांगेले जातक संन्यासाश्रमाक अनुकूल जावु आस्का.

हो सर्व विषयु सुब्बा भट्टानि आय्कतरि तानि म्हणाले की सदाशिवा अस्सले चेल्लो मेळ्ळ्यारि भारीऽ उत्तम.

स्वाम्यान शिष्य स्वीकार कोर्चो विषयु सर्व गावांक कळ्ळो. जाल्ल्यारियि खंयि देकुनु योग्य वटु दिस्सुनु येनि. कडेरि स्वाम्याले उड्गासाक सुब्बा भट्टानि सांगिलो विषयु एकु मना आय्लो. स्वाम्यानि शिष्य स्वीकार कारूंक योग्य समयु आय्ला म्हणताना 'सदाशिवु' म्हळ्ळेले वटुले नांव उल्लेख केल्लेले ते उड्गासा येवु कुड्ले सुब्बा भट्टांक चेल्लेले जातक आनि इतर सर्व मतु कोळोका म्होणु कळैलें. स्वाम्याले अनुमति प्रकार चेल्लेले आन्नान स्वाम्यालि आज्ञा शिरसा मान्य कोर्नु जातक दिल्लें. भट्टानि जातक सर्व पळैलें. जातक भारीऽ चांग आशिशलें

कडेरि चेल्लेलो अभिप्रायु निमित्तना चेल्ल्यान सांगले की, आन्नाले सम्मति नंतर हांव कांयि सांगुका ना म्होणु स्पष्ट अभिप्रायु दिल्लो. जाल्लेलो हो सर्व विषयु भट्टानि स्वाम्याक मुल्किक कळैलो. स्वाम्यान सर्व विषयु परिशीलन कोर्नु योग्य शिष्यु म्होणु निर्णय घेल्लो. आणि शिष्य स्वीकार कोर्चे विषयु सर्वाक कळैलो.

कडेरि दीक्षा महोत्सवा कार्यक्रमु २४.५.१९४४ तुं मुल्कितु विभ्रंभणेरि जाल्लो. आनि वटु श्रीमद् सुधींद्र तीर्थ म्होणु नामकरण केल्लें. ते समयारि साधारण २५ हजार शिष्यवृंद आशिशले कंयि. आनि इत्ले बृहत् रुपारि कार्यक्रमु ते वेळेरि खंयि जायनि म्होण्येत.

श्रीमद् सुधींद्रतीर्थ स्वामे एक महा तपस्वी भगवद्भक्ति, अजातु शत्रुत्व, उदारता हें सर्व गुरेल्यांतु आस्का जाल्लेले सर्व तांगेल्या आशिशले. स्वाम्याले उदारता स्पष्ट कोर्चे जाल्ल्यारि एक दृष्टांत वाज्ल्यारि कळतलें.

एक पटि स्वाम्याक १०-१२ वर्स आस्तना, एक घटना जाल्लि. तांगेलो अति दुर्बळो जावु एक मित्रु आशिशलो. वारांतु १-२ दिवसु उपवासु कोर्का जाव्चे तस्सले कठिण दुर्बळपणा घर तें. जाल्ल्यारियि तान्नि ती परिस्थिती कोणाकयि दाकैनाशि पोट भोर्नु जीवन जात्ता म्होणु तान्नि इतरांक तांगेलि स्थिति प्रकट कर्ता आशिशलिं. खंचेकी कारणान स्वामे ते मित्राक आप्पोचाक ते घर्कडे वतना, ते चेल्ल्यान भार्य सोर्चे नेवनान भित्तरि वोच्चुनु भर्पूर, उद्दाक पीवु भार्यि आय्लो. ते दिवसु तांगेले घर्कडे सकाणि देकुनु कस्सलेयि जेवणखाण कर्नी आशिशलें. तांगलि ती स्थिती मना व्होर्नु दोग्गयि एक आंगिड वोच्चुनु केळें घेवु दोग्गानियि बैसुनु खेल्लें. 'थोडे पुणि पोड्डाक आहार गेल्ल्यारि कित्ले एक मनाक उल्लासु जात्ता न्हवे?' म्होणु स्वाम्यान सांगले. ते सांगतना ते चेल्याले दोळ्यांतु उद्दा आय्ले. अस्सले उदारता, करुणामय स्वभावु स्वाम्यालो सान देकुनु आशिशलो.

स्वाम्यालि ग्रहण शक्ति, ज्ञापक शक्ति, आनि मेधा शक्ति अति उत्तम आशिशले कारणान तीनि वर्सा भित्तरि

- १) न्याय शास्त्र
- २) वेदांतांतुले प्रकरण ग्रंथ
- ३) व्याकरण इत्लें सक्कडयि शिक्कुनु काळळें.

मात्र केवल थोडे काला-भित्तरिचि तांगेले गुरु १९४९ तुं विष्णुपदाक पाव्लिति. गुरुले वियोगा नंतर तांगेलि स्थिति भारीऽ असहनीय जाल्लि. आनि अनेक दिवस देकुनु अत्यंत प्रीतीन मन संपूर्ण आकर्षण कोर्नु, मार्गदर्शक जावु

आशिशले प्रीतिचे गुरू, खंचेयि मुन्सूचना नाशिश गत पाव्ले. हाज्जेन अकस्मात कस्सले कोर्चे म्हळ्ळले स्थिति जाल्लि. जाल्ल्यारि परमात्मालि लीला तो सर्वे नियामकु म्होणु लेक्कुनु चड चिंता कर्नाशिश, गुरुऽचि मार्गदर्शन कर्ताति, तांगेले अनुग्रहान आम्मि मुकारि वत्तले म्होणु निर्धार कोर्नु, पवित्र पादुका लाग्गि दवोर्नु ताज्जे पूजन कोर्चे उपक्रमु दवल्लो. आणि हेंऽचि समयारि तांगेले अपूर्ण जाल्लेले श्रीमन्याय सुधाग्रंथयि पूर्ण केल्लेले आस्स.

कडेरि स्वाम्यान क्रमेण समाजा उन्नति जाव्चे दृष्टिन, एकेक कार्य प्रारंभ केल्ले. तांतु ते वेळेरि लाग्गि-लाग्गि १८-२० देवस्थानाचे, मंदिराचे आनि मठाचे पुनर्प्रतिष्ठा, प्राण-प्रतिष्ठा, आनि जीर्णोद्धार केल्लेले आस्स. कारण समाजाचे शिष्य-वृदांन सामूहिक आराधना, भजन, पूजन वैभवारी कोर्का, आनि हाज्जेन जनल्यांतु ऐकमत्य येवु तांगेले जीवन कृतार्थ जाव्का. जनल्यांतु धर्मा वैरि श्रद्धा, सदा जाग्रत आस्चे तशिश कोर्चाक देवस्थान एक साधन.

अशिशचि थोडे समयानंतर स्वाम्यान आमोले सर्व शिष्य वृदांक पोळोनु येव्का म्होणु एक प्रवासु कोर्चा निर्णय केल्लो. तशिश जावु तान्नि ते वेळारि तान्नि मैसूर, बेंगळूर, चिक्क-मंगळूर, कळसा, शिवमोग्गा, तीर्थहळ्ळ, नगर, सागर, सिद्धापूर इत्यादि नगराचे दिग्विजय केल्लो. मात्र मैसूरान दिग्विजय कर्तना थंचे रायान विज्रभंणेरि, दिव्चे सर्व गौरव दीवु, जाव्का जाल्लेले तशिश सर्व व्यवस्था कोर्नु, आनि थोडे कडे आरति, तोरण इत्यादि सर्व रीतिरि स्वागत कोर्चे व्यवस्थायि केल्लि.

ह्या समयारि आमोलो काशिशो मटु गंगा प्रवाहाक होळुनु, अर्ध भागु झर्झरित जाल्लेले. तें सम कोर्चाक उणेन-उणे ८-१० लक्ष रुपयि जाव्का आशिशले. कडेरि सद्या अगत्य कोर्का जाल्लेले काम प्रारंभ कोर्नु बिल्डिंगचे काम पूर्ण केल्ले.

समाजाचे सर्व कार्य सर्वतोमुखान योग्य रीतिरी चोल्का म्होणु 'श्री काशिमठ संस्थानाचे क्षमाभ्युदय निधि' (Welfare Fund) प्रारंभ केल्लें. हाज्जे प्रधान उद्देशु १) उच्छ शिक्षण २) दुर्बळ्यांक व्हार्डिके खर्चु ३) मुंजि इत्लें न्हयि पुरोहित वर्गाक धार्मिक विद्याभ्यास दिव्चे योजनायि हांतु आस्स. हें सर्व विचार कर्तना, स्वाम्याक आमोले समाजा वैरि कित्ले एक प्रीति वात्सल्य आस्स म्होणु कळता. तशिशचि १) बसुरांतु सेवा संघ २) मंगळूरांतू गौड सारस्वत ब्राह्मण सेवा संघ ३) उडुपितुं श्री लक्ष्मीवेंकटेश देवस्थानांतु दुर्बळ्या खातिर वैद्यशाला इत्यादि स्थापना केल्लि.



कार्काळ श्री वेंकटरमण देवस्थानांतु प्रथम

१) कौळे मठा स्वामे

२) श्री गोकर्ण मठा स्वामे

३) श्री संस्थान काशि मठाचे स्वामे

अशिश तिनीयि स्वाम्याले एकत्र, एक स्थळारि, एक कालांतु चातुर्मासु बहु वैभवान जाल्लेलो. हें समाजाचे चरित्रेंतूचि प्रथम आनि चातुर्मासाचे मुक्तायारि गुरुत्रयांक केल्लेलो तो दिग्विजया उत्सवु एक अभूतपूर्व जाल्लेलो वैभवु म्होण्येत.

ताज्जेनंतर कासरगोडाचे श्री लक्ष्मी वेंकटेश देवालयांतु ५२ कोटिचे 'श्री राम जय राम जय जय राम' हे रामनामाचे लिखित यज्ञ पांच दिवसु भारीऽ विभ्रभंणेरि जाल्लो.

स्वाम्यान श्री क्षेत्र रामेश्वरांक वत्तना थंचे रामेश्वर देवालयाचे प्रधान अधिकारिन सर्व बिरुदावळि आनि पूर्ण कुंभ सहित देवस्थाना व्होर्नु, देवस्थानाचे पूजा, नैवेद्य, मंगळारति कोर्नु, स्वाम्यान प्रसादु स्वीकार कोर्नु स्वमठाक पदार्पण केल्ले. अस्सलो पुरस्कारू केवल आम्गेले मठा मात्र. हो महान् स्वागतु मनन कोर्चो तशिश आस्स.

स्वामे भारी तत्व निष्ठ कर्तव्य निष्ठ, जावु आस्सति. देवावैरि पूर्ण विश्वासु आस्का, निरंतर देवाक भक्तीन आराधना कोर्का. ताज्जेन देवु खंडित प्रसन्न जाता म्हळ्ळेले हाक्का एक दृष्टांत अशिश आस्स.

एक दिवसु शहापुरांतु चम्कतऽ आस्ताना स्वामे अकस्मात पायु निसोर्नु पळिळति. तशिश जातना तान्नि एक हातु नेलाक उर्विलो. डॉक्टरा दाकैताना ते हात्ताचे हाड मोळ्ळां (Fracture) म्हणाले. आनि कुड्ले प्लेस्टर घाल्का म्होणु सांगले. तिल्ल न्हयि ते हात्ताक थोडे दिवसयी पूर्ण विश्रांति दीव्का. स्वामे तांगेलो सल्लो ओष्वनिति. आनि अशिश सांगलेकी.

“आम्मि दिन नित्य कोर्चि देवा पूजे कार्य आनि स्नान हें दोनि कार्याक अड्डि येनाशिं खंचेयि चिकित्सा तुम्हान कोरुंक साध्य आस्ल्यारि कोर्येत. कडेरि आपोआप हाड मोळ्ळलो हातु एक वारांतूचि संपूर्ण गुण जाल्लो. हो एक आश्चर्याचो विषयु म्होण्का.

स्वाम्यान यात्रा केल्लेले क्षेत्रांतु १) तिरुपति २) मद्रास ३) श्रीरंगम ४) तंजावूर ५) काशि ६) प्रयाग ७) कलकत्ता ८) पुरि ९) इल्लेन्हयि बदरीकाश्रम

१०) उज्जयिनि ११) कुरुक्षेत्र १२) मथुरा १३) गोकुल १४ कल्पि १५) अयोध्या १६) हरिद्वार इत्यादि सर्व क्षेत्र आस्सति.

**मुंबैतु जाल्लेले एक दृष्टांत:**

एक पटि एक बायल मनिष्येन तिगलेले ५-६ वर्साचे चेडांले कष्टा विषयु स्वाम्यांक सांगले की, तिगलेले ते चेडांक उटानु राब्बाक जायना. खंयि जावो सोणु गेल्ल्यारि चड रडता. सर्व रीतिरि चेडांलि सेवा सतत कर्तऽ आस्का जात्ता म्होणु स्वाम्याल्या सांगले स्वाम्यान कुडले प्रसादु दीवु परमात्मु चोलोनु दिता, आनि चेडु सौख्य जातलें म्हळ्ळें, तिणे एक पटि “विमान कित्ले चंद आस्स” तिल्ले म्हळ्ळलें कंयि चेडु कुडले उटानु राब्बुनु आम्मालो हातु धोर्नु आम्माले ओट्टु मेट्टु देव्वांचि घर्कडे देकुनु तोगु आयलें. हें पोळोनु सर्वांक आश्चर्य जाल्ले.

अस्सले सर्व कित्लेकी दृष्टांत आस्सति सक्डांऽ पशि तांगेलि स्मरण शक्ति. एक पटि खंचेयि शिष्यान येवु भेटि घेवु कुंटुबे विषयु नांव सर्व सांग्ल्यारि पूरो. कडेरि आम्मि केदनायि मस्त समया नंतरयि दर्शन घेव्वा वत्तना आमोले नांव, सर्व तांगेले ज्ञापकांतु आस्ता. आनि तान्नि नांव काणु आप्पैताति. ही एकी अप्रतिम तांगेलि ज्ञापक शक्ति म्होण्येत. दोन्निचे पूजा. श्रंगारु कर्तना एकाग्रता अर्शिश कर्तव्य निष्ठा पवित्र आचारु. हें सर्व आमोले भाग्य म्होण्का.

आत्तऽचि नवीन जाल्लेले मठ मंदिरा पैकि १) बेंगळूर मठ २) तिरुपति मठ ३) श्री व्यासाश्रम हें सर्व सुंदर आणि भव्य जाल्लेलें आस्स.

स्वाम्यानि ७ जुलैक १९८९ तुं शिष्य स्वीकार केल्लो. हो दीक्षा महोत्सवु श्री काशी क्षेत्रांतु वैभवानि आनि पूजन, हवन, भजन इत्यादिन विभ्रभंणेरि जाल्लेलो आस्स. शिष्याले पूर्वाश्रमा नांव शिवानंद पै म्होणू. जन्म जाल्लेलो १६ आगस्त १९७१ तुं. केरळाचे एर्नाकुळम् म्हळ्ळले गावांतु. हांका श्रीमद् ‘राघवेंद्रतीर्थ’ म्होणु स्वाम्यान नामकरण केल्ले.

१९८८ तुं स्वाम्यान हरिद्वारांतु भव्य एक श्री व्यास मंदिर स्थापना केल्लें.

१) गंगा तीरारि २) सप्त ऋषिले आश्रमालागि ३) हरिद्वारांतु स्थापना केल्लेले आस्स. हें आमोले श्री काशीमठ संस्थानांतु अपूर्व अद्वितीय महान् कार्य म्होण्येत. आमोले स्वाम्यालि एक कांक्षिकी म्होणु दिस्ता. . . की कर्शिश आमोले शिष्यवृंदाले जीवन धन्यकी, जीवनांतु समाधान तान्नि पाव्का, आनि कृतार्थ जाव्का. कारण “बुडति हे जन न देखवे डोळा” संतांक आम्मि केदनायि हे भवसागराचे कष्टांतु, दुःखांतु भोग्चे पोळोचाक जायना कंयि.

ताज्जे खातिर स्वाम्यान 'ज्ञान-अभय' दित्तले भगवान् श्री वेदव्यासालि प्रतिष्ठा हरिद्वारांतु, गंगा तीरारि, सप्त ऋषिले आश्रमा लागिंग केल्लेलि आस्स. तिल्ले न्हयि स्वामेयि प्रति वर्स व्यास वर्धति उत्सवा येवु शिष्यांक मार्गदर्शन कर्त आस्सति. आनि ते समयारि पांच दिवसाचो संकल्पु आस्ता आनि हवन, पूजन, भजन इत्यादि दिन नित्य आस्ता. तशिशचि दसरा वेळेरि बंगळूरा देकुन आणि दिवाळी वेळेरि मुंबै देकुनु शिष्य वृंद येवु ७ दिवसु श्री व्यासोपासना कर्ताति. अशिश प्रति गांवतुल्यान हांगा येवु श्री व्यासोपासना कोर्का म्होणु स्वाम्यान श्री व्यासाले प्रतिष्ठे समयारि प्रवचनांतु सांगिले आस्स. आजि

१) पंढरापुराचो श्री विठोबु कशिश नाद ब्रह्म जाल्ला की,

२) तिरुपतिचो श्री वेंकटरमणु वेद ब्रह्म जाल्ला की,

३) जगन्नाथ पुरिचो श्री जगन्नाथु अन्न ब्रह्म जाल्ला की,

तशिशचि श्री क्षेत्र हरिद्वाराचो भगवान् श्री वेदव्यासु उपसाना ब्रह्म जाव्का, आनि आमोले समाजा तपेन जगाचि किंचित सेवा म्हळ्ळलो ध्येयु उद्देशु. ह्या व्यास मंदिराचो. हो विषयु कळ्ळल्यान इतर आमोले समाज भांधवांक कोळोनु तांका श्री वेदव्यास देवाले दर्शनाचे महिमा सांगुका. तशीचि दिन नित्य देवालि आराधना कोर्नु म्होण्चि प्रार्थना स्वाम्यान आमका प्रसाद रुपारि दिल्लेलि आस्स. ती प्रार्थनायि आम्मि सर्वांक कोळोचे तशिश प्रयत्न कोर्का.

हरिद्वारा कोर्चे श्री व्यासोपासना कार्यक्रमु ७ दिवसाचो आस्ता. प्रारंभ कोर्चे सुर्वे देवाले एदुर राब्बुनु प्रार्थना, संकल्पु कोर्नु प्रारंभ कोर्का. कडेरि ७ दिवसा नंतर मुक्ताय कोर्नु ती उपासना सेवा देवाक अर्पण कोर्का. सात दिवसांतु भजन, नामस्मरण, गीता पठण, भागवतांतुलि कथा, स्वाम्यान रचना केल्लेले सुप्रभात, स्तुति, स्तोत्र इत्यादि आध्यात्मिक विषयाचे ज्ञान सरळ रुपारि चेर्दुवांक दिताति. प्रत्येक जावु आजि आम्मि आमोले चेर्दुवांक १) संस्कारू २) संस्कृति ३) संस्कृत हाज्जे ज्ञान दिव्का.

हो उपासनेचे प्रधान विषयु. जाल्ल्यारि हो कार्यक्रमु हरिद्वारा कोर्चे सुर्वेक स्वाम्याले मार्गदर्शन घेवु कोर्का. हें कोणयि विसोर्चा नज्ज. कडेरि इतर माहिती बेंगळूर या मुंबैचाल्या पत्र व्यवहार कोर्नु संपूर्ण समजुनु घेव्येत. इत्ले न्हयि मुंबैतु एक व्यासोपासना सेवा समिति प्रारंभ जाल्लेलि आस्स. तुम्गेल्या खंचेयि स्वाम्याले प्रवचन इत्यादि आस्ल्यारि पेटयाति. ते संकलन कोर्नु इतर संस्थानाचे सर्वांक कोळोचे तशिश पुस्तक रुपारि या केसेटा रुपारि प्रकाशित कर्ताति.

मुंबैचांक श्री व्यासोपासेनेंतु जाल्लेलो एक अनुभवु :

१९९३ दिवाळि वेळारि हरिद्वाराचे उपासना कार्यक्रमु जात्तरि, हरिद्वारा देकुनु ट्रैनारि मुंबै येत्तना एक स्मरणीय घटना जाल्लेलि आस्स. यथा प्रकार आमोले ट्रैन दम्पारा येवु रत्ताम् पाव्ले. स्टेशना पाव्तरि एक Announcement जाल्ले की हें ट्रैन मुकारि वच्चना कारण मुकारि खंचेकी एक ट्रैन पाट्यारि देकुनु कोसळु पळ्ळां. ते कारणान सर्वांनि 'देहरादूर एक्स्प्रेस' ट्रैनारि देकुनु देंव्का. आनि तांग-तांगेले टिकेटा दुडु परत घेव्का. हें ऐकुनु सर्व जन चकित जाल्ले. मात्र कोणयि ट्रैनारि देकुनु देव्ति. कडेरि सर्व विषयु समझुनु घेल्लो. आनि आमि आमोलि स्थिति सुपरिटेंडाल्या प्रकट केल्ले. जाल्ल्यारि ताणे कायि आम्का प्रतिसादु दीनि. कडेरि आमाले जनानि एक निर्णयु घेल्लो की ट्रैना एदुर पाट्टेरि बैसुनु देवाले नामस्मरण कोचें म्होणु ताज्जे खात्तिरि थोडे जन चेडुवा घेवु पाट्टेरि बैसुनु व्यासालो-गुरुलो जय जय कारु प्रारंभु केल्लो.

“वेदव्यासा, वेदव्यासा, वेदव्यासा पाहिमाम्

वेदव्यासा वेदव्यासा वेदव्यासा रक्षमाम्”

आनि

“सच्चिदानंद गुरु सच्चिदानंद”

म्होणू देवालो, गुरुलो उडगासु कोर्नु बस्लिति. तश्शिचि थोडे जनानि वोच्चुनु स्टेशन मास्ट्रा विषयु परत सांग्लो. योग्य उत्तर मेळना. ताणे म्हळ्ळे की टिकेटा दुडु परत घेय्याति. ट्रैन परत दिल्लीक वत्ता. आमोलो जय जयकारु जातऽ आशिल्लो स्टेशन मास्ट्रान Announce कोर्नु बायल मन्श पोलिसा आप्णोनु पाट्टेरि बशिल्यांक दूर कोरुंक सांग्ले. तान्नि येवु सर्व निरीक्षण कोर्नु परत गेल्लिति आनि स्टेशन मास्ट्राक Report दिल्लोकी, सान्न-सान्न चेडुव बैसुनु देवाले नांव घेतऽ आस्सति. तान्नि कांयि इतर खंचेयि वायिट घोषणा कर्नाति. तान्नि सांग्चे योग्य आस्स. तुमि तांगेलि व्यवस्था कोर्का जाल्लेलेचि. कारण आनि चिके वेळू गेल्ल्यारि थंडि प्रारंभु जात्ता. आनि तित्ले चेडुवा घेवु तान्नि खंयि वच्चे, कश्श वच्चे. तांका आमि कांयि कर्नाति म्होणु बायल मनिष पोलिस परत गेल्लिति. हो विचारु तांका खंडितऽचि देवानऽचि दिल्लेलो. तश्शिचि कडेरि थंयि आम्का एक मनुष्यालि भेटि जाल्लि. तो Accident जाल्लेले स्थळाचे Investigation कोरुंक आयिल्लो एक Officer. तांगेले नांव Shetty. तांगेल्या विचार विनिमय कर्तना



ताणे सांगले, हांव तुम्का एक भोगि Sanction कोर्नु दिता. तुम्मि ताज्जेरि वच्चुनु बैसाति म्हणालो. तें आयकुनु इतर म्हणाले 'एक न्हयि ७-८ भोगि जाव्का म्होणु. कडेरि आम्मि तागलेचि भाषेरि ताव्का सांगले. पाट्टेरि बशिले आमोले चेडुव इतर कोणयि येनिति. कडेरि ताणे इतरांक कळनाशिश आम्का एकी भोगी Sanction कोर्नु दिल्लि. कोणाकयि. कळनाशिश आम्मि सर्व ते भोगितु बैसुनु ती भोगी बंद केल्लि कडेरि ते ट्रैन परत दिल्लिक गेल्लें. आनि ते शेड्टिन आम्का जाव्का जाल्लेलि सर्व उदका व्यवस्था केल्लि. आनि हेर्दिवसु सकाणि आयिले प्रथम ट्रैनाक आमोलि भोगि Attach केल्लि. ते वेदव्यास देवान खंयिकी ते शेड्टिक आमोलि व्यवस्था कोरुंक पेटयिले अनुभवु आयलो. आनि एक स्मरण दवर्चो तस्सलो घटना जाल्लि. कडेरि सर्वाले कळिता आयले की देवाले, गुरुले नांव घेवु 'जय जय कार' केल्लेल्यान कस्सले प्राप्त जाता म्हळ्ळले प्रत्यक्ष अनुभवु सर्वांक प्राप्त जाल्लो आनि आनंदुयि मेळ्ळो.

## शरणागति

शरणागति म्होणु आस्स नित्य रात्रि निदोका जाल्ल्यारि देवाक शरण वोच्चुका. देवालो उड्गासु कोर्नु देवा, हांव तुक्का शरणु आयला. नमस्कारु, कोर्नु, प्रार्थना कोर्नु शरणु येतां. प्रार्थना कस्सलि ? “देवा ! आयचे दिव्साक केल्लेले पाप कशिश जाल्लेकी कळना. केल्लेल्याक क्षमा करि उद्धार करि” म्होणु नमस्कारु कोर्नु प्रार्थना कोर्नु शरणु गेल्ल्यारि, तो शरणागत वत्सलु. ताव्का क्षमा कोरुंक साध्य आस्स.

केदनायि नमस्कारु कर्तना, कोर्चे मनुष्याक कळतलें तो देवाक प्रीति कोर्चाक लागता. देवाक भारीऽऽ प्रीति कोर्चे मनुष्याक देवूचि दिस्सैतलो. आपोआप मनांतु येतलो. देवु हाव्का दया दिस्सैता. ताज्जेरि प्रीति कोर्चाक लागता. कष्ट आयिले वेळेरि, तागेल्यागि माग्गुनु घेतिले कुड्ले, ते कष्ट दूर जाल्लेले वेळेरि हावेंचि ते कष्ट दूर केल्लें अशिश दिस्सूचे कर्ता. ते निमित्ति आम्मि देवाक शरणागत जाव्का, आम्मि नमस्कारु कोर्चाक देवालि थोडीचि आराधना कोर्चाक जाल्ल्यारि आमोले भाग्य.

शरणागतिचि एकु धर्मु. देवान इत्याक सर्व धर्मु सोडि म्होणु सांगल्या. म्हळ्ळ्यारि, सर्व धर्माचे पशि चड प्राधान्य. हाव्का म्होणु म्हण्टाना देवाक तरि शरणागत जाल्ल्यारि, मागिरि देवाले भित्तरि आशिशल्यांक, सगळे आपोआप

अनुकूल जातलें. म्हणताना, देवाक शरणागत जाव्चे, म्हळ्ळलो श्रेष्ठ जाव्नाशिशलो धर्म म्होणु हाज्जो अर्थ.

अनन्य भक्तीन देवा तूंचि ! कस्सलें जाल्ल्यारियि हांव कोप्पना. ती प्रकृति उंचारि आस्स. प्रकृति तुग्गेले भित्तरी आस्स. प्रकृति भित्तिरि पळ्ळेल्या आस्का. प्रकृतिचे ऊंचारि हाड्का जाल्ल्यारि, तुवेंचि राक्कुका ना जाल्ल्यारि आम्का कळ्ना 'म्हणताना देवानचि आम्का तांतुल्यान वैरि हाड्का जातलें. तो स्वतंतु ताक्का शक्ति आस्स. प्रकृति ताग्गले भित्तिरि आस्स. आनि तो प्रकृतिचे वैरि आस्स. 'देवा ! तू होडु, हांव तुग्गेलो दासु, शरणु आय्ला. नमस्कारू कर्ता आनि तुंचि माक्का राख म्होणु नमस्कारू कोर्का.

बरें माग्गुनु घेतना, एक मनांतु होर्का जाल्लेले आस्स. आम्का दिस्सिलें सक्कड बरें म्होणु जाल्ल्यारि एकेक पटि चुक्चाक पुरो. 'एन बेडलि निन्न बळिगे बंदु ?' म्होणु एक पदांतु आस्स. कारण कस्सलेयि जाल्ल्यारियि ते बर्याकयि, वाय्टाकयि राबिल्लें आस्स. आत्तं कांयि ना, चांगु एकु पूत मेळो म्होणु मागिले व्हे. आत्तं, चांग पुतू प्रल्हादु. ताज्जान हिरण्यकश्यपाक कांयि मेळ्ळेले ना म्हळ्ळ्यारि, तो पापी. तशिश कस्सलें चांग जाल्ल्यारियि, संदर्भारि तें चांग आम्का वाय्टाक राब्ता. म्हणताना, तस्सलें सक्कड आम्मि देवाकडचिऽ सोड्चे. आम्का पोटाक दुकि जात्ता. इत्याक दूकि जात्ता म्होणु डाक्ट्राल्यागि निम्मिल्ल्यारि ! तो पळैता तपासण कोर्नु 'तुंवे खेल्लेले स्वल्प अजीर्ण जाल्लां. एकपटि चिकेचि ऊणे खा आनि स्वस्थ निद्दे आपोआप तें सम जात्ता' म्हणता कस्सले जाल्ल्यारियि, चिकेचि चड-उणे कर्तना ताज्जो परिणामु येत्ता.

परिणामु देहाचेरि मात्र न्हंयि. मनाचेरि जाव्चे कशिश म्होणु जाल्ल्यारि, सहज एकलो कोप्ता. ताणे कोप्पिले वेळेरि आम्का तरि कोपु आय्लो. ताक्का कोपु चड जातलो. बरेपणाक जाव्चे ना. तरि ताक्का कोपु आयिले वेळेरि आम्का समाधान आस्ल्यारि, हाग्गेलो कोपु निव्तलो. आम्का ताज्जान बाधक ना. ना आपण्याक कोपु आयिले वेळेरि ताक्का समाधान आस्ल्यारि बाधक ना.

म्हणताना सहज तें चांग कोर्नु चोलोचे तें देवान कोर्येंत तस्सले सक्कड कोर्च खातिर आम्मि सामान्य जावु केदनायि, देवाक शरणु वोच्चुका. देवाले दर्शन घेव्का. देवालि एक ना एक रुपारि आराधना कोर्का. कांयिपुणि स्तुति म्होण्चे, पारायण कोर्चे, ना संतोषारि देवाले दर्शन घेवु, 'देवा !' म्होणु नमस्कारू घालु, 'बरें दी' म्होणु माग्ल्यारि पूरो. कस्सलें बरें, म्होणु देवाक कळता. आम्का बरें

आशिशलें वेळेरि दित्तलो तो. ना ताणे दिल्लेलें बरें म्होणु लेक्ल्यारि, केदनायि वायट ना. इतें म्हळ्ळ्यारि, डाक्टरू वक्कद दिता. जाल्ल्यारि, देहाक बरें कर्ता.

ते वक्कद दोष दूर कोर्चाक, तश्शिचि देवु आम्का दुःख दिता, वक्कदा म्हण्के आमोले कस्सले की दोष दूर जाव्वाक त्या वेळेरि आमोले पाप नाश जाता. म्हण्ताना, दुःखकी, सुखकी बर्याक आस्ता. आम्मि तें सक्कड देवाले पाय्या पंदाक सोणु आस्ल्यारि, खंडितचि आमोले जीवन क्रमारि सफल कोर्चाक साध्य आस्स.

साष्टांग नमस्कारू दार्लेंमनुष्यांक सांग्ला. साष्टांग म्हळ्ळ्यारि आपण्याले देह आप्पण धर्ना. आपण्याले एक अवयव जाल्ल्यारियि आप्पण धर्ना. भूमि धर्ता. देवाले पाय् पंदाक पड्तना 'देवा ! पांय पड्ताति. तूचि आधारू' म्होणु लेक्चे, आनि 'हो नमस्कारू घाल्लो. देवा ! तुग्गेलि दया जाव्का' म्होणु लेक्कुनु 'तुंवें माव्का राक्कुका, हांव तुक्का शरणु येता' अस्सले पुरायि भावना आस्सुनु एकु नमस्कारू केल्ल्यारि तो नमस्कारू जाता.

मानव जन्मु नाश कोर्चें एक आस्स. तें कस्सलें म्हळ्ळ्यारि अहंकारू म्होणु. अहंकारू म्हळ्ळेले दूर कोर्चाक कष्ट आस्स. जाल्ल्यारि, कोणकी सेवा भाव आस्सुनु चांग मनान सेवा कर्ताकी, तांगेल्यागि आशिशलें तें गर्व नाश जाता. मागिरि तो मस्त चांगु जाता.

कोर्चें सर्वयि कर्म 'यद्यत कर्म करोति, तत्तदरिवलम् विष्णे तवाराधनम्' म्हण्ताति. कस्सलेंयि आम्मि केल्लेले तस्सलें एक कर्म आस्ल्यारि 'आम्मि तें देवाले प्रीति खात्तिरि केल्लें, अशिश म्होणु तरि लेक्ल्यारि, ताज्जे दोष गेल्ले. त्या कर्माचो लेपु, आम्का लाग्गना. त्या खात्तिरि कस्सलेंयि आम्मि कर्ताना, कृष्णार्पण कोर्का देवाले प्रीति खात्तिरिऽचि म्होणु कोर्का. ताज्जान कर्ताना आमोले दोष उणे जातलेंऽचि.

आम्मि प्रकृति भित्तिरि आस्सति. प्रकृति आम्वे करान कांयिपुणि करैता. ती प्रकृतिचि हावळि, म्हळ्ळ्यारि, तीणे चलयिले तश्शि चल्ताना, कोपाक कारण जाल्लेले वेळेरि कोपु येतलो. कांयिपुणि मनांतु दिशिले वेळेरि मत्सर येतलें, द्वेषु येतलो. लोभु आस्तलो. नाना प्रकारचे दोष, ते प्रकृति जन्य त्या प्रकृति भित्तिरि पळयल्यारि तें आस्सतीति, ना म्होण्चाक आम्का साध्य ना. प्रकृतिचे भार्य आशिशले देवाले दयेन मात्र आम्का तांतुल्यान कस्सलेंयि आस्ल्यारियि, तें बाधक जाय्नाशिश राव्वाक साध्य जाता. संत-महंतांनि सांग्ला 'देवा ! कस्सले जाल्यारियि, कोपुकी द्वेषुकी, कस्सले आस्ल्यारियि दुसर्याक एक बाधा जाय्नाशिश

राक', अशिश म्होणु मागताति. शिवायि तें ना कोर्चाक हाक्का साध्य ना.

केदनायि देवदर्शन घेव्वें, देवालो तीर्थप्रसादु घेव्वो, शक्ति आशिशले  
फुलकी, फलकी, कस्सलें आस्सकी तें देवाक दिव्वे, देवान दिल्लेलें सुंदर देह हें,  
हाज्जान कर्ता नमस्कारू घाल्चो, आनि नमस्कारू मागुन घेव्वे.

— \* \* \* \* \* —



श्री गुरुभ्यो नमः  
श्री व्यासोपासना सेवा समिती, मुंबयि

## प्रश्न मंजिरि

१. भगवान् श्री वेदव्यासान कस्सल्याक अवतारू घेतिलो ? आनि ते कालारि खंचे ऋषिले शापा निमित्त ब्राह्मणांक अज्ञान येत्ता ?
- उत्तर : गौतम ऋषिले शापा निमित्त ब्राह्मणांक अज्ञान येत्ता. ते अज्ञानान ब्राह्मणाल्यांतु भयं उत्पन्न जात्ता तेदना ज्ञान आणि अभय दिव्चे खात्तिर वेदव्यास देवान अवतारू घेतिलो.
२. गौतम ऋषिले निमित्त खंचि न्हंयि पृथ्विरि होळता ? आनि ती न्हंयि खंचि आस्स ?
- उत्तर : गौतम ऋषिले निमित्त गोदावरी (गौतमी) न्हंयि पृथ्विरि होळता. ती न्हंयि नासिकांतु आस्स.
३. श्री वेदव्यास देवाले १) आन्नाले २) आम्माले ३) बायलेले आनि ४) पुत्ताले नांव कस्सले ?
- उत्तर : श्री वेदव्यास देवाले
- |                  |   |         |
|------------------|---|---------|
| १) आन्नाले नांव  | — | पराशरू  |
| २) आम्माले नांव  | — | सत्यवति |
| ३) बायलेले नांव  | — | धृताचि  |
| ४) पुत्ताले नांव | — | शुकमुनि |
४. वेदव्यासालो जन्मु जात्तरि सत्यवतिलि व्हार्डिक कोणाले ओट्टु जात्ता ? आनि तांगेले चेडुवाले नांव कस्सले ?
- उत्तर : वेदव्यासालो जन्मु जात्तरि सत्यवतिलि व्हार्डिक शंतनुले ओट्टु जात्ता. आनि तांगेले चेडुवाले नांव १) चित्रांगद आनि २) विचित्रवीर्य
५. श्री वेदव्यासालो जन्मु जात्तरि ताक्का कस्सले नांव दवर्ताति ?
- उत्तर : वेदव्यासु काळो आशिशले निमित्त ताक्का कृष्णु म्होणु, आनि तांगेलो जन्मु एक द्वीपांतु जाल्लेले निमित्त ताक्का द्वैपायनु म्होणु नांव दवर्ताति.

६. श्री वेदव्यास देवान खंचे नदि तीरारि, खंचे गावांतु अवतारू घेतिलो ?  
उत्तर : श्री वेदव्यास देवान यमुना नदि तीरारि, कल्पि म्हळ्ळेले गावांतु अवतारू घेतिलो.
७. कृष्ण द्वैपायनाक वेदव्यासु म्होणु नांव कशिश पळ्ळें.  
उत्तर : कृष्ण द्वैपायनान वेदु विभजन केल्लेले निमित्त ताका वेदव्यासु म्होणु नांव पळ्ळें.
८. श्री वेदव्यासाक बादरायणु म्होणु नांव कशिश पळ्ळें ?  
उत्तर : श्री वेदव्यासान बदरितु आश्रम कोर्नु राबिले निमित्त ताका बादरायणु म्होणु नांव पळ्ळें.
९. सत्यवतिक योजनागंधि म्होणु नांव कोणे दवलेंले ? कस्सल्याक ?  
उत्तर : सत्यवतिक योजनागंधि म्होणु नांव पराशरान दवलेंले. तिगले शरीराचे झळक्याचे दुर्गंध वच्चुनु, सुगंध, एक योजना दूर थांयि येका म्होणु परशरान तिका वरू दिल्लेलो.
१०. श्री वेदव्यास देवाले हस्त मुद्रा (दोन्नीऽ हाताचि) कस्सलि जावु आस्स ?  
उत्तर : श्री वेदव्यास देवालो उज्वो हातु. ज्ञान मुद्रा, आनि दावो हातु अभय मुद्रा सूचित कर्ता.
११. पराशराले अन्नाले आम्माले आनि आज्जो-आज्जिले नांव कस्सले ?  
उत्तर : परशरालो आनु-शक्ति आनि आम्मा अदृश्यंति. आज्जो - वसिष्ठु आनि आज्जि अरुंधति.
१२. श्री वेदव्यास देवान खंचे-खंचे ग्रंथ विभजन व रचना केल्लेलें ?  
उत्तर : श्री वेदव्यास देवान १) चारि वेद २) महाभारत ३) ब्रह्मसूत्र ४) उपनिषद् ५) श्री मद्भगवद्गीता ६) १८ पुराण रचन केल्लेलें.
१३. प्रत्येक जावु कलियुगा खातिरि श्री वेदव्यास देवान खंचे पुराण रचना केल्ले ? हांतु कित्लो श्लोक व कित्ले स्कंद आस्सति ?  
उत्तर : प्रत्येक जावु कलियुगा खातिरि श्री वेदव्यास देवान 'श्रीमद्भागवत' बरलें. हांतु १८,००० श्लोक आनि १२ स्कंद आस्सति.

१४. भागवत खंचे नदि तीरारि आनि खंचे आश्रमालागि बैसुनु बरयिलें ?  
उत्तर: भागवत सरस्वति न्हंयिचे तीरारि शम्यप्रास आश्रमालागि बैसुनु बरयिलें.

१५. श्री वेदव्यास देवान भागवत प्रथम कोणाक दिल्लें ? आनि भागवताक आनेक नांव कस्सलें ?

उत्तर : श्री वेदव्यास देवान भागवत प्रथम तागेलो पूतु शुक्रमुनिक दिल्लें. भागवताक आनेक नांव शुक्र शास्त्र म्होणु.

१६. शुक्रमुनिन भागवत प्रथम खंयि आनि कोणा खातिर व्याख्यान केल्लें ?

उत्तर : शुक्रमुनिन भागवत प्रथम हरिद्वारांतु 'आनंदवन' म्हळ्ळले कडेन परीक्षित राया खातिर व्याख्यान केल्लें.

१७. भागवत सप्ताह खंचे नदि तीरारि जाल्लें ? आनि ते आनंदवनाचे महत्त्व कस्सलें ?

उत्तर : भागवत सप्ताह गंगा नदि तीरारि जाल्ले. ते समयारि ह्या क्षेत्रारि हस्ति आनि वागु ओट्टु भोंव्ता आशिशलिति. तस्सले एक महान् तपो भूमि ती.

१८. ब्रह्मदेवान भागवत प्रथम कोणाक सांगिले ? आनि तेदना ताज्जे स्वरुप कशिश आशिशलें ?


उत्तर : ब्रह्मदेवान भागवत प्रथम नारदाक चतुस्तोकी स्वरुपारि सांगले.

१९. श्री वेदव्यासु देवु सर्व ग्रंथ आनि बोरोनुयि समाधान पाव्नाशिश कडेरि खंचे नदि तीरारि चिंता जनक जावु बशिशलो ? तेदना ताक्का भागवत बोरोचाक कोणे सांगिले ?

उत्तर : श्री वेदव्यासु देवु सर्व ग्रंथ आनि बोरोनुयि समाधान पाव्नाशिश कडेरि सरस्वति नदि तीरारि चिंता जनक जावु बशिशलो. तेदना ताक्का नारदान भागवत बोरोचाक सांगिले.

२०. कृष्णान 'भागवत' हें कस्सले म्होणु सांगिले ?

उत्तर : कृष्णान 'भागवत' मेगले घर. तांतु हांव वास कोर्नु आस्स. कोणाले घर्कडे हें दिन नित्य किंचित पुणि पठन जातकी, तें घर तीर्थक्षेत्र म्होणोन घेता' म्होणुयि सांगिले आस्स.



२१. परीक्षित रायालो आनु आनि आज्जो कोण ?

उत्तर : परीक्षित रायालो आनु अभिमन्यु आनि आज्जो अर्जुनु.

२२. परीक्षित रायान शुकमुनिक 'थोडे समय भित्तरि मुक्ति मेळ्ळाक साध्य आस्सकी, "म्होणु निम्गितना, शुकमुनिन खंचे रायाले उदाहरण सांगुनु, खंडित साध्य आस्स म्होणु सांगले ?

उत्तर: शुकमुनि, परीक्षित रायाक आश्वासन दित्त की 'खट्वांग प्रदिप' म्हळ्ळेले एक रायु एक मुहुर्त कालारि मुक्ति पाव्ला. तुक्का तेवांयि ७ दिवस आस्स कांयि भिन्नका' म्होणु सांग्ता.

२३. भागवत सप्ताह ऐकतरि, परीक्षित रायाक चाबिले सर्पाचे नांव कस्सलें ?

उत्तर : भागवत सप्ताह ऐकतरि परीक्षित रायाक चाबिले सर्पाचे नांव तक्षकु.

२४. व्यासाक कित्ले प्रधान शिष्य आशिले ? तांगेले नांव कस्सलें ? तान्नि खंचे खंचे वेद प्रचलिता हाळ्ळें ?

उत्तर : व्यासाक चारि प्रधान शिष्य आशिल्लिति.

१. पैलान — ऋग्वेद
२. वैशंपायनान — यजुर्वेद
३. जैमिनिन — सामवेद
४. सुमंतान — अथर्व वेद बरैलें.

२५. श्री वेदव्यास देवालो पांचा शिष्यु कोण ? ताणे कस्सलें प्रचलिता हाळ्ळें ?

उत्तर : श्री वेदव्यास देवालो पांचा शिष्यु रोमहर्षण. ताणे १८ पुराण प्रचलिता हाळ्ळे.

२६. श्रीमत् सुधींद्रतीर्थ स्वाम्यानि श्री वेदव्यास देवालि प्रतिष्ठा खंचे पवित्र संगमारि (क्षेत्रारि) केल्ल्या ?

उत्तर: श्रीमत् सुधींद्रतीर्थ स्वाम्यानि श्री वेदव्यास देवालि प्रतिष्ठा गंगा तीरारि, श्री क्षेत्र हरिद्वारांतु, सप्तऋषि आश्रमालागि केल्ल्या.

२७. आमोले खंचे स्वाम्यांक श्री वेदव्यास देवालि प्रतिमा, खंयि प्राप्त जाल्लि ?



उत्तर : आमोले गुरु परंपरेचे दोन्नि स्वामे जावु आशिले श्रीमद् केशवेंद्रतीर्थ स्वाम्यांक काशितु, गंगातीरारि श्री वेदव्यासालि प्रतिमा प्राप्त जाल्लि.

२८. हरिद्वारांतु श्री व्यासमंदिराचे द्वार पालक जावु राबिले मूर्ति कोणालि ?

उत्तर : हरिद्वारांतु श्री व्यासमंदिराचे द्वार पालक जावु १) नचिकेतु आनि २) सत्यकामालि मूर्ति राबिल्या.

२९. श्री व्यास मंदिरांतु प्रतिष्ठा केल्लेले सप्तऋषिले नांव कस्सलें ? आनि तांगेले बायलेलें नांव कस्सलें ?

उत्तर : ऋषिले नांव तांगेल पत्नीले नांव

|                |   |          |
|----------------|---|----------|
| १. कश्यपु      | — | अदिति    |
| २. अत्रि       | — | अनुसुया  |
| ३. भारद्वाज    | — | सुशीला   |
| ४. विश्वामित्र | — | कौमोदिनि |
| ५. गौतम        | — | अहल्या   |
| ६. जमदग्नी     | — | रेणुका   |
| ७. वसिष्ठु     | — | अरुंधति. |

३०. श्री व्यास मंदिराचे भाय्चे सुत्ताक कोणाले खंचे खंचे महान दृष्टांताचे वर्णनेचे विग्रह आस्स ?

उत्तर : श्री व्यास मंदिराचे भाय्चे सुत्ताक तीन मूर्ति प्रतिष्ठा आनि चारि दृष्टांताचे वर्णन केल्लेलि आस्स.

१. भगवान् श्री सीताराम.
२. भगवान् श्री लक्ष्मी नरसिंह.
३. भगवान् श्री लक्ष्मी वेंकटेश.
४. श्री गीता उपदेशु.
५. श्री वेदव्यास देवाले महाभारत व्याख्यान आनि गणपतिले लेखन.
६. शुक्रदेवाले भागवत व्याख्यान.
७. वैशंपायनाले निमित्त जनमेजयाक महाभागवता भोधन.

३१. अष्ट दिग्पालकाले नांव कस्सलें ?

उत्तर : १) इंद्र २) अग्नी ३) यमु ४) निरुति ५) वरूण ६) वायु ७) कुबेरू ८) ईशान.

३२. श्री व्यासाश्रमांतु भोजनागृहाचे नांव कस्सलें ?

उत्तर : श्री व्यासाश्रमांतु भोजनागृहाचे नांव अन्नपूर्णा गृह.

३३. श्री व्यासाश्रमांतु श्री व्यास मंदिर शिवाय आनि विंगड खंचे मंदिर आस्सति ?

उत्तर : श्री व्यासाश्रमांतु श्री व्यास मंदिर शिवाय १) सरस्वति मंदिर, आनि २) गंगा मंदिर आस्स.

३४. बदरी क्षेत्राक आनि खंचे खंचे नांव आस्सति ?

उत्तर : बदरी क्षेत्राक १) विशाल बदरी आनि २) गंध माधन पर्वत म्होणु नांव आस्सति.

३५. आमोले स्वाम्याल्यागि पूजे पीठारि किल्ले वेदव्यासालि प्रतिमा आस्सति ?

उत्तर : आमोले स्वाम्याल्यागि तीनि वेदव्यासालि प्रतिमा आस्सति. ती खंचि खंचि झळळ्यारि.

१) श्रीमद् यादवेंद्रतीर्थ स्वाम्यांक तांगेले गुरु श्रीमद् विजयेंद्रतीर्थ स्वाम्यान दिल्लेलि.

२) श्रीमद् केशवेंद्र स्वाम्यांक काशितु गंगेतुं प्राप्त जाल्लेलि.

३) सालिग्रामाचि व्यासालि मूर्ति.

३६. बस्रूरांतु खंचे दोनि स्वाम्यालि समाधि आस्स ?

उत्तर : बस्रूरांतु श्रीमद् केशवेंद्रतीर्थ आनि श्रीमद् भुवनेंद्र तीर्थ स्वाम्यालि समाधि आस्स.

३७. खंचे स्वाम्यान खंचे गावांतु सरपु चाबिले एक नवायत (मुस्लिम्) चेल्ल्येक वांचैले ?

उत्तर : श्रीमद् भुवनेंद्रतीर्थ स्वाम्यान भट्कळांतु सरपु चाबिले एक नवायत चेल्ल्येक वांचैले.

३८. आमोले खंचे स्वाम्यांक नरसिंह देवाले दर्शन खंचे क्षेत्रारि जाल्लेलें ?

उत्तर : आमोले श्रीमद् राघवेंद्रतीर्थ (I) स्वाम्याक, श्री क्षेत्र काशितु नरसिंह देवाले दर्शन जाल्लेलें.

३९. श्री काशिमठाचे गुरु परंपरेतुं खंचे स्वाम्यांक मस्त भाषा आनि मस्त कला-कौशल्य, आशिशलें ?

उत्तर : श्री काशिमठाचे गुरु परंपरेतुं श्रीमद् वरदेंद्रतीर्थ स्वाम्यांक मस्त भाषा आनि मस्त कला-कौशल्य आशिशलें.

४०. आमोले खंचे स्वाम्यान, जीवंत समाधि खंचे गांवचे मठांतु घेतिलि ?

उत्तर : श्रीमद् माधवेंद्र स्वाम्यान मुंबयिचे श्री वाल्केश्वर काशि मठांतु जीवंत समाधि घेतिलि.

४२. १) कोचिनांतु २) नासिकांतु ३) बट्वाळांतु ह्या तीनि गावांतु खंचे खंचे स्वाम्यालि समाधि आस्स ?

उत्तर : १) कोचिनांतु - श्रीमद् सुकृतींद्रतीर्थ स्वामेलि समाधि आस्स.

२) नासिकांतु - श्रीमद् ज्ञानेंद्रतीर्थ स्वामेलि समाधि आस्स.

३) बट्वाळांतु - श्रीमद् यादवेंद्रतीर्थ (१) स्वामेलि समाधि आस्स.

४३. मुंबयिचे श्री वाल्केश्वर काशिमठांतु खंचे दोनि स्वाम्यालि समाधि आस्स ?

उत्तर : मुंबयिचे श्री वाल्केश्वर काशिमठांतु श्रीमद् माधवेंद्रतीर्थ आनि श्रीमद् वरदेंद्रतीर्थ स्वाम्यालि समाधि आस्स.

४४. गंगेंतु पळ्ळेले काशि रायाले बायलेले कांकण खंचे स्वाम्यान गंगा स्तुति कोर्नु परत हाडोनु दिल्लें ?

उत्तर : आमोले काशिमठा परंपरेचे प्रथम गुरु श्रीमद् यादवेंद्रतीर्थ स्वाम्याले गुरु श्रीमद् विजयेंद्रतीर्थ स्वाम्यानि ते कांकण परत हाडोनु दिल्लें.

४५. आमोलो काशिमठु आशिशले खंचेयि पांच गांवचे नांव बरया (सांगा)

उत्तर : १) श्री वाल्केश्वर मठु (मुंबयि) २) तिरुपति ३) श्री रामेश्वर ४) अलहाबाद ५) बनारस

४६. आमोले प्रति एक स्वाम्याले समाधि वैरि खंचे देवाले विग्रह प्रतिष्ठा कर्ताति ?

उत्तर : आमोले प्रति एक स्वाम्याले समाधि वैरि मुख्य प्राणालि मूर्ति प्रतिष्ठा कर्ताति.

४७. श्री काशिमठ संस्थानाचे प्रधान आराध्यक देवु कोण ?

उत्तर : श्री काशिमठ संस्थानाचे प्रधान आराध्यक देवु श्री व्यास रघुपति (श्री व्यासु आणि श्री रामचंद्रु)

४८. आमोले प्रथम गुरु यादवेंद्र स्वाम्यांक, कोणे खंचे प्रधान आराध्यक देवु दिल्लेलो ?

उत्तर : आमोले प्रथम गुरु यादवेंद्र स्वाम्यांक तांगेले गुरु श्रीमद् विजयेंद्रतीर्थ स्वाम्यान प्रधान आराध्यक देवु दिल्लेलो १) श्री व्यासु २) श्री रामचंद्रु ३) सालिग्रामु

४९. हरिद्वारांतु (श्री व्यास मंदिरांतु) श्री व्यास देवाले पाय्या लागिग कोण बस्तां ?

उत्तर : श्री व्यासमंदिर, हरिद्वारांतु, श्री व्यास देवाले पाय्या लागिग तांगेलो पूतू श्री शुकमुनि बस्ला.

५०. श्रीमद् सुधींद्रतीर्थ स्वाम्याले आणि श्रीमद् राघवेंद्रतीर्थ (II) स्वाम्याले पूर्वाश्रमा नांव कस्सलें ?

उत्तर : श्रीमद् सुधींद्रतीर्थ स्वाम्याले पूर्वाश्रमा नांव - सदाशिव शेणै. आणि श्रीमद् राघवेंद्रतीर्थ (II) स्वाम्याले पूर्वाश्रमा नांव - शिवानंद पै

५१. श्रीमद् सुधींद्रतीर्थ स्वाम्यालि साठ्ठि शांति भारी वैभवारि, विज्रभंणेरि खंचे गावांतु जाल्लेलि ?

उत्तर : एर्नाकुळमांतु श्रीमद् सुधींद्रतीर्थ स्वाम्यालि साठ्ठि शांति भारी वैभवारि विज्रभंणेरि जाल्लि.

**भगवान श्री वेदव्यास की जय**



# सेवादार

- 1) Late Mrs. Varunibai Shivaraya Nayak 501/- (P)  
'SHANTERI SADAN'  
Vasai Road (Station), Dist - Thane
- 2) Shri Prakash P. Pai 501/- (P)  
Harisidha Park, Pawar Nagar  
Thane (W) 400 601
- 3) Unique Antistats 501/-  
Shri V. A. Kamath  
Off. 45, Ganesh Bhuvan, Gokhale Road, (South)  
Dadar, Mumbai 400 025
- 4) Shri S. U. Bhandarkar 501/- (P)  
17/501 Tulsidham, Thane (W) 5364709  
5425876
- 5) Mahavir Investments 501/-  
42-44, Babu Genu Road  
3rd Floor Om Shanti Co-op Hsg. Sty. Ltd.  
Mumbai 400 002
- 6) K. Vishwanath N. Bhat 251/- (P)  
Ayodhya Apartments  
V. P. Road, Gopal Nagar, Dombivili (E)
- 7) Shri H. Vasantha Bhat & Devdas V. Bhat 251/- (P)  
501-502, NEERAJ,  
Thane (E) 400 603
- 8) Shri Vishwanath K. Shenoy 251/- (P)  
8, Sri Datta Niwas, Mahagiri, Koliwada,  
Thane (W) 400 601
- 9) Shri J. G. Kamath 251/- (P)  
'Anand Bhuvan Hotel'  
259, Ganpatrao Kadam Marg, Lower Parel  
Mumbai 400 013

- |     |   |       |
|-----|---|-------|
| 10) | Shri Surendra Pai<br>B/3 Shantiniketan,<br>Near Anand Talkies,Thane (E)                                     | 251/- |
| 11) | Gopalkrishna Hindu Hotel<br>Opp. Mahim Rly. Station, Mahim<br>Mumbai 400 016                                | 251/- |
| 12) | Achyut Kamath<br>Classic Novelties<br>16, Topaz, Madona Colony, S.V.P. Road<br>Borivili (W), Mumbai 400 101 | 251/- |
| 13) | Shivanand G. Prabhu<br>Madhusudan Caterers<br>429, Patilpada, Danda, Khar, Mumbai 400 052                   | 251/- |
| 14) | S. M. Mangalam Enterprises<br>Javitlani, 508 Western Express Highway<br>Borivili (E), Mumbai 400 066        | 251/- |
| 15) | Vasanth Arogya Bhuvan<br>Opp.Vasai Station,<br>Dist (Thane)   | 251/- |
| 16) | Shri A. Purushottam Bhat<br>Vishnu Shanti, Kopri Colony<br>Thane (E) 400 603                                | 251/- |
| 17) | Shri K. R. Pai<br>402, Swarlata, Behind Deodhar Hospital<br>Gokhle Road, Naupada, Thane (W) 400 602         | 251/- |
| 18) | Shri Balachandra S. Shanbhag<br>402, Sundaram, Raiyani Gram<br>Shimpoli Road, Borivili (W), Mumbai 400 092  | 251/- |
| 19) | Shri H. D. Kamath<br>104, Sri Raj Darshan, Looisewadi<br>Thane (W) 400 604                                  | 251/- |

- 20) Shri V. V. Kini 251/-  
3, Gayatri Apartment  
Behind Anand Cinema, Thane (E) 400 603
- 21) Shri S. K. Prabhu 251/-  
Nandini Niwas, M. G. Road  
Thane (W) 400 602
- 22) Shri G. V. Shenoy 251/-  
B/2 - 9/12, Hans Nagar  
Khopat, Thane (W) 400 601
- 23) Shri K. G. M. Shenoy 251/-  
301, Mahavir Umang, Near Adarsh Nagar  
Kolbad, Thane (W) 400 601
- 24) Shri C. G. Kamath 251/-  
14, Jayaram Apartment  
Khopat, Thane (W) 400 601
- 25) Shri H. V. Pai 251/-  
20, Rameshwar, Chandan Wadi  
Almeda Road, Thane (W) 400 602
- 26) Shri B. U. Kamath 251/-  
2, Parlashraya, Azad Road  
Vile Parle, Mumbai 400 057
- 27) Damodar S. Prabhu 251/-  
39/28-21 Abhyudaya Nagar, Kalachowki,  
Mumbai 400 033
- 28) Shri H. Ashok Kumar 251/-  
Mumbai
- 29) Shri Narsimha R. Prabhu 251/-  
Umershi Bapu Chowk  
Chembur Naka Mumbai

LIBRARY

# WORLD KONKANI CENTRE

Shakthinagar, Mangalore.

No:

Acc. No:

| Issued on | Borrower's<br>No.<br>And Signature | Returned<br>on |
|-----------|------------------------------------|----------------|
|           |                                    |                |

1986  
Dido-Devo

Near Mangalya Karyalaya  
Jogeshwari East  
BOMBAY-400 060



**WORLD KONKANI CENTRE**  
**LIBRARY**  
**SHAKTHINAGAR D. K.**



No. \_\_\_\_\_

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK  
FRESH & CLEAN**

अहं ममाभिमानोत्थैः कामलोभादिभिर्मलैः  
वीतं यदा मनः शुद्धमधुःखमसुखं समम् ॥

— भागवत

“हांव - मेग्गेले” म्हळ्ळेले अभिमानान उत्पन्न जाल्लेलें काम,  
लोभ हें सर्व, मन मलिन कर्ता. ताज्जे खात्तिर आमोले मन केदना  
परिशुद्ध जातकी तेदना सुखः दुःख एक्कऽचि म्होणु कळिता येता.

Seva By:

**Krishna Hari Bhat**

301, Bhaga Apt., Bardawadi Road, Andheri (W)  
Near Sant Ramdas Kreedangan, Bombay -400 058